

خاندان رتبہ

مارچ ۱۹۶۵ء

Digitized By Khilafat Library Rabwah



سال ۱۹۶۳ء کے دوران مجلس ربوہ خلافت جوبلی عالم انعامی کی مستحق قرار دی گئی ،
 اراکین مجلس عامانہ ربوہ ، صدر محترم کے ہمراہ عالم انعامی تھامس کھڑے ہیں ۔

بِسْمِ اللَّهِ الرَّحْمَنِ الرَّحِيمِ

نَحْمَدُكَ يَا نَبِيَّكَ مُحَمَّدًا وَنُصَلِّيْكَ وَسَلَامًا

Digitized By Khilafat Library Rabwah

”قوموں کی اصلاح کو جو اللہ کی اصلاح کے بغیر نہیں ہو سکتی“
(المصلح الموعود)

مجلس امراء الاحمدیہ مرکز زیتہ کا ترجمان

حسبہ

جلد ۱

ماہنامہ

(اذا شئت تحریر کر)



مدیر: رفیق احمد شاقب — نائب: لطیف الرحمن محمود



امان ۴۴ھ ۱۳۴۱ء مارچ ۱۹۶۵ء

ترتیب

صفحہ	موضوعات (ادارہ)
۱۴	• عقیدہ حیات مسیح کے نقصانات
۱۵	• معارف القرآن الحکیم
۲۳	• احادیث النبی صلی اللہ علیہ وسلم
۲۵	• ملفوظات حضرت مسیح موعود علیہ السلام
۳۰	• شان محمد (نظم)
۳۲	• حضرت خلیفۃ المسیح الاولؑ کا ایک خطبہ
۳۵	• ابن فارس (نظم)
۴۱	• راضی تھا خود خدا بھی اسی انتخاب میں (نظم)
۴۳	• حضرت خلیفۃ المسیح الثانی کے چند تازہ ارشادات عالیہ
۴۵	• تمہاری یاد میں اے قادیان کی راہو (نظم)
۴۷	• جنوبی افریقہ کے ایم جی ابراہیم
	• محاسن خدام الاحمدیہ کے صفحات
	• تبصرہ

معروضات

Digitized By Khilafat Library Rabwah

امتحانات — احمدی طلباء سے توقعات

موسم بہار کے آغاز کے ساتھ سکولوں کالجوں کے امتحانات کا ایک سلسلہ جاری ہو جاتا ہے۔ ۱۶ مارچ سے سیکنڈری سکول ٹریفکٹ امتحان (میٹرک) شروع ہو رہا ہے۔ اس کے بعد متعدد اور امتحانات بھی ہو رہے ہیں جن میں انشاء اللہ ہمارے سینکڑوں نوجوان شریک ہوں گے۔ دعا ہے کہ اللہ تعالیٰ انہیں اپنے فضل و کرم سے نمایاں کامیابی بخشے۔ آمین۔ اللہ تعالیٰ کے فضل و کرم سے احمدی طلبہ کی غالب اکثریت سیرت و کردار میں دوسرے طلبہ سے بہتر ہے مگر ہمیں گوشن کرنی چاہیے کہ اس ضمن میں ہم سب کے سب دوسروں کے لئے نمونہ ہوں — محنت میں — امانت میں — دیانت میں — عفت میں — اساتذہ کے احترام میں — علم سے محبت میں — اسلام سے عشق میں — جذبہ خدمت دین میں — احساس خدمت خلق میں — !!

سیرت و کردار کا ایک اہم پہلو ”دیانت“ ہے۔ امتحانات میں ناجائز حربے استعمال کرنا عموماً جائز سمجھا جانے لگا ہے اور بعض طالب علم اپنے ان ”سیاہ کارناموں“ کو فخر سے بیان کرتے ہیں حالانکہ دُوب مرنے کا مقام ہے۔ احمدی طلبہ کو اس سلسلہ میں اعلیٰ درجے کی دیانت داری کا مظاہرہ کرنا چاہیے، نقل اور دوسرے ناجائز ذرائع سے ہجلی محنت رہنا چاہیے۔ نیک نیت — شدید محنت — اللہ تعالیٰ پر بھروسہ — اور دعا کے ذریعے اس کی برکت کو جذب کرنا، یہی امتحان پاس کرنے کے بنیادی گُو ہیں۔ احمدی طلبہ کو پرچہ شروع کرنے سے پہلے اور ختم کرنے کے بعد دعا کو اپنی عادت بنا لینا چاہیے۔ خدا کی قدرتوں کا علم نہ رکھنے والے — دعا کی قوت اور تاثیر سے آگاہ نہیں مگر یہ خصوصیت تو ہماری جماعت کا طرہ امتیاز ہے۔ اور ہم میں سے ہزاروں ہیں جن کو قبولیت دعا کا ذاتی تجربہ ہے!! امید ہے ہمارے نوجوان اس روایت کو برقرار رکھنے کی اہمیت کو پیش نظر رکھیں گے۔

مرکزی تربیتی کلاس

اس قسم میں دوسری گزارش یہ ہے کہ میٹرک کے امتحان کے بعد شعبہ تعلیم خدام الاحمدیہ مرکز کے زیر انتظام ایک مرکزی تربیتی کلاس کا اہتمام کیا جاتا ہے جس میں تمام مجالس خدام الاحمدیہ کے نمائندے شریک ہوتے ہیں۔ ایسی ہی تربیتی کلاس اس امتحان

کے بعد بھی منعقد ہو رہی ہے۔ جس کی تاریخوں اور تفصیلات کا اعلان عنقریب کر دیا جائے گا۔ ”میٹرک“ کے امتحان سے فارغ ہونے والے نوجوانوں کے لئے بنیادی علم دین حاصل کرنے کا زریں موقع ہے۔ یوں تو علم دین ایک بھر بکراں ہے جسکی شنواری کے لئے عمر نوج بھی ناکافی ہے پندرہ دنوں میں اس پر کہاں تک عبور حاصل ہو سکتا ہے، لیکن اتنا ضرور ہے کہ اسلام و احمدیت کے بنیادی عقائد، تعلیمات اور دیگر ضروری دینی معلومات سے آگاہی ہو جاتی ہے۔ ہماری درخواست ہے کہ نوجوان بھائی کثرت سے اس میں شریک ہوں اور یہاں آکر اس سے کما حقہ استفادہ کریں اور واپس جا کر اپنی اپنی مجالس میں دوسروں تک ان معلومات کو پہنچائیں اور اپنے پاک نمونے سے مجلس کی تقویت کا باعث بنیں۔ امتحان میں شامل ہونے والے طلبہ فراغت کے بعد اس کلاس میں شرکت کی نیت کر لیں، اس نیت کی برکت بھی ان کے شامل حال رہے گی۔ (انشاء اللہ تعالیٰ)

(لطف الرحمن محمود)

طلبِ رخصت اور التجائے دُعاء

شمارہ زیرِ نظر کی اشاعت کے ساتھ یہ خاکسار رسالہ کی ادارت کی ذمہ داریوں سے سبکدوش ہو رہا ہے۔ بعض اور مصروفیات اور مفقوضہ فرائض کے باعث میرے لئے مشکل ہو رہا تھا کہ میں رسالہ کے لئے اتنا وقت اور توجہ صرف کر سکوں کہ ادارت کا صحیح معنوں میں حق ادا ہو سکے۔ لاچار معذرت کا طلبگار ہوا۔ جسے بالآخر محترم صدر مجلس نے قبول فرمایا ہے۔ اس لحاظ سے یہ پرچہ خاکسار کے اس دورِ ادارت کا غالباً آخری شمارہ ہو گا۔ اسلئے چند مختصر کلمات کہتے ہوئے قارئین کرام سے رخصت چاہتا ہوں۔

لگ بھگ تین برس قبل جب مجھے خالد کا ایڈیٹر مقرر کیا گیا، مجھے اس کام کا کچھ بھی تجربہ نہ تھا۔ نہ میں باقاعدہ طور پر دینیات کی تعلیم حاصل کر سکا تھا نہ ادبیات وغیرہ کی۔ چھ سات برس سے کالج میں سائنس کے مضامین پڑھانے پر مامور تھا۔ اور دلچسپ بات یہ ہے کہ اس تمام عرصہ کے دوران کسی قسم کا کوئی بھی مضمون لکھ کر شائع کروانے کی کبھی توفیق نہ نصیب ہوئی تھی۔ بس ایک ایک اُس وقت کے صدر مجلس محترم میر داؤد احمد صاحب کا اس مفہوم کا حکم موصول ہوا کہ آئندہ ماہ سے ”خالد“ تمہارے سپرد کیا جاتا ہے۔ جلد از جلد چارج لے کر کام شروع کر دو۔ میں بیان نہیں کر سکتا کہ مجھے اس وقت کس قدر حیرت اور پریشانی ہوئی۔ میں یہ عظیم ذمہ داری قبول کرنے میں متاثر تھا لیکن میر صاحب محترم کے پر اعتماد اور شفقت بھری حوصلہ افزائی کے سامنے نہ تسلیم خم کئے بغیر حارہ نہ مانا۔ سو

اللہ تعالیٰ کا نام لے کر اور اسی کی معجزہ نما قدرت و نصرت پر تکیہ کرتے ہوئے خاکسار نے کام شروع کر دیا۔ اور میں اسے حقیقتاً ایک معجزہ ہی خیال کرتا ہوں کہ عدیم الفرستی، نا تجربہ کاری، علمی کم مائی اور نالائق کے باوجود اللہ تعالیٰ نے مسلسل پونے تین سال تک مجھے خالد کی ادارت کے اس بارگاہ کو اٹھائے رکھنے کی توفیق بخشی۔ فالحمد للہ علی ذالک

اپنے عرصہ ادارت میں مجھے قارئین کرام کا پُر خلوص تعاون بدستور مستر رہا ہے جس کے لیے میں آپ سب کا بہت ممنون ہوں۔ بعض بزرگوں اور کمزور قلمی معاونین نے تو خصوصیت سے بہت مدد فرمائی ہے۔ میں ان سب کا بھی صمیم قلب سے شکریہ ادا کرتا ہوں۔ جزاھم اللہ احسن الجزاء۔ برادر مکرّم لطف الرحمن صاحب محمود ایم۔ اے نائب مدیر کے طور پر اپنے مفوضہ فرائض بڑی خوبی و خوش اسلوبی سے ادا کرتے رہے اور اس تمام عرصہ کے دوران میرے دست راست بنے رہے۔ مجھے اس بات کی خوشی ہے کہ محترم صدر مجلس نے ان کی قابلیت اور سابقہ خدمت و تجربہ کے پیش نظر انہی کو آئندہ ایڈیٹر مقرر کیا ہے۔ میری دعا ہے کہ اللہ تعالیٰ اپنے خاص فضل و کرم سے ان کی نصرت فرمائے اور ان سے جو نیک توقعات وابستہ کی گئی ہیں خدا سے قادر و توانا وہ سب پوری فرمائے۔ آمین

خالد سے میرا موجودہ تعلق اگرچہ بالکل اچانک ہی قائم ہوا لیکن یہ اس قدر مضبوط اور گہرا ہو چکا ہے کہ میں یقین رکھتا ہوں (اور اس کے لئے اللہ تعالیٰ سے دعا بھی کرتا ہوں) کہ یہ دلی تعلق اب تا عمر قائم رہے گا۔ اس وقت اپنی مجبوریوں کے پیش نظر اس کی ادارت کی ذمہ داریوں سے بے شک میں سبکدوش ہو رہا ہوں لیکن ایک خادم کی حیثیت سے خالد کی ہر طرح کی معاونت کے لئے انشاء اللہ العزیز میری خدمات بدستور حاضر رہیں گی۔ وما توفیقی الا باللہ العلیّ العظیم۔

بالآخر قارئین کرام سے دعا کی درخواست کرتا ہوں کہ وہ جہاں خالد کی ترقی کے لئے دعا کرتے ہیں وہاں "خالد" سے دلی وابستگی کا تعلق رکھنے والوں اور اس کے خدمت گزاروں کو بھی اپنی اس دعا میں شامل کر لیا کریں۔ اور اس تعلق میں یہ عاجز بھی آپ کی دعاؤں کا خصوصیت سے طلبگار ہے۔ اللہ تعالیٰ ہم سب کا دین و دنیا میں حافظ و ناصر ہو اور نیکیوں میں آگے بڑھتے رہنے اور بیش از بیش خدمات دنیویہ کی توفیق عطا فرماتا رہے۔ آمین۔ والسلام علیکم ورحمۃ اللہ وبرکاتہ +

خاکسار
رفیق احمد شائق

مَعْرِفَةُ الْقُرْآنِ الْحَكِيمِ

Digitized By Khilafat Library Rabwah

وَمَا هَذِهِ الْحَيَاةُ الدُّنْيَا إِلَّا لَهُوٌّ لَعِبٌ وَإِنَّ

الدَّارَ الْآخِرَةَ لَهِیَ الْحَيَوَانُ لَوْ كَانُوا يَعْلَمُونَ ۝ (عنکبوت: ۶۵)

ترجمہ :- اور یہ ورلی زندگی صرف ایک غفلت اور کھیل کا سامان ہے اور اخروی زندگی کا گھر ہی درحقیقت اصلی زندگی کا گھر کہلا سکتا ہے۔ کاش کہ وہ لوگ جانتے۔

تشریح :- لہو سے مراد غفلت پیدا کرنے والی چیزیں ہیں اور لعب سے مراد کھیل کود کا رنگ رکھنے والی چیزیں۔ قیام زندگی کے لئے کام اور آرام دونوں ضروری ہوتے ہیں۔ سو اللہ تعالیٰ نے یہاں فرمایا ہے کہ گو کبھی آرام کرنا (تانی طاقت حاصل ہو) اور کبھی دنیوی کاموں میں مشغول ہونا دونوں ضروری ہیں اور اسلام ان چیزوں کی اجازت دیتا ہے۔ مگر اصل زندگی آخرت کی ہے اور یہ زندگی اس کے لئے ایک زینہ ہے۔ اگر سارا وقت لہو و لعب میں مستغرق رہو گے تو اصل مقصد تباہ ہو جائے گا۔

یہاں توکل کا یہ سبق بھی دیا ہے کہ جب دنیوی زندگی محض لہو و لعب ہے تو نہ کروڑوں کروڑ روپے ملنے پر مال کی ناجائز محبت پیدا ہونی چاہیے نہ فاقے آنے پر خدا تعالیٰ سے شکوہ ہونا چاہیے۔ کیونکہ کھیل میں انسان کے بادشاہ یا فقیر بننے سے کوئی فرق نہیں پڑتا۔

اس آیت میں کفار کو بھی توجہ دلائی گئی ہے کہ اگر تم دنیا کو محض لہو و لعب سمجھتے ہو اور یہ جانتے ہو کہ اخروی زندگی ہی اصل ہے تو اسے لات مار کر ایمان لے آتے۔ مگر تم دار آخرت پر دنیا کی عارضی زندگی کو ترجیح دیتے ہو +

احادیث نبوی ﷺ

Digitized By Khilafat Library Rabwah

پسندیدہ اعمال

حضرت عبداللہ بن مسعود بیان کرتے ہیں کہ میں نے حضرت نبی پاک صلی اللہ علیہ وسلم سے پوچھا کہ اللہ تعالیٰ کو کونسا عمل پسند ہے؟ حضور نے فرمایا: نماز وقت پر پڑھنا۔ میں نے عرض کیا کہ اس کے بعد؟ فرمایا: مال باپ سے نیکی کرنا۔ میں نے عرض کیا پھر کونسا؟ فرمایا: جہاد فی سبیل اللہ۔ (مسلم)

صبر کا پھل

حضرت ابو ہریرہؓ سے مروی ہے کہ حضور رسول اکرم صلی اللہ علیہ وسلم نے فرمایا: اللہ تعالیٰ فرماتا ہے کہ میرے اُس مومن بندے کی جزا جنت کے سوا اور کیا ہے جس کا پیارا میں نے دنیا سے اٹھا لیا اور اُس نے ثواب کی اُمید پر صبر کیا۔ (بخاری)

اسلامی اخوت کا تقاضا

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ایک دوسرے پر حسد نہ کرو۔

کسی مال پر بڑھ کر بولی نہ دو۔ اور نہ ایک دوسرے سے بغض کرو۔ اور نہ ایک دوسرے سے یہ نیت مفارقت منہ پھیرو۔ اور نہ ایک کے سودے پر دوسرا سودا شروع کرو۔ اور اللہ تعالیٰ کے فرمانبردار اور ایک دوسرے کے بھائی بھائی بن جاؤ۔ (مسلم)

شرابی سے معاملہ

حضرت ابو ہریرہؓ سے روایت ہے کہ ایک شخص حضور صلی اللہ علیہ وسلم کے سامنے پیش کیا گیا جس نے شراب پی ہوئی تھی حضور نے فرمایا اسے مارو۔ سو ہم میں سے بعض نے اسے ہاتھ سے مارا، بعض نے جوتوں سے، بعض نے کپڑے کے کونڈے سے۔ جب وہ چلا گیا تو کسی شخص نے کہا اللہ تجھے خوار کرے۔ اس پر رسول کریم صلی اللہ علیہ وسلم نے فرمایا ایسا مت کہو اور اس پر شیطان کی اعانت مت کرو۔ وہ تو پہلے ہی ذات و خوار کا چاہتا ہے۔ (بخاری)

سفارش اور حکم میں فرق

حضرت ابن عباسؓ بیان کرتے ہیں کہ رسول اللہ صلی اللہ علیہ وسلم نے ہریرہ سے کہا کہ اپنے خاوند کی طرف رجوع کرے اُس نے کہ حضورؐ کو دیکھو یہاں سفارش فرماتے ہیں، حضورؐ نے فرمایا سفارش

(بخاری) اس پر اس نے عرض کیا کہ پھر تو صحابی کی خواہش کا چاہتا ہے۔ مجھے اس کی (یعنی خاوند سے رجوع کی) حاجت نہیں۔ (بخاری)

خدا تعالیٰ سے اخلاص اور وفاداری کا تعلق رکھو!

Digitized By Khilafat Library Rabwah

سیدنا حضرت مسیح موعود علیہ السلام فرماتے ہیں:-

”نامرد، بزدل، بے وفا جو خدا تعالیٰ سے اخلاص اور وفاداری کا تعلق نہیں رکھتا بلکہ دغا دینے والا ہے وہ کس کام کا ہے۔ اس کی کچھ قدر قیمت نہیں ہے۔ سیاری قیمت اور شرف وفا سے ہوتا ہے۔ ابراہیم علیہ الصلوٰۃ والسلام کو جو ثنّت اور درجہ ملا وہ کس بناء پر ملا؟ قرآن شریف نے فیصلہ کر دیا ہے ابراہیم الذی وثق، ابراہیم وہ جس نے ہمارے ساتھ وفاداری کی۔ آگ میں ڈالے گئے مگر انہوں نے اس کو منظور نہ کیا کہ وہ ان کافروں کو کہہ دیتے کہ تمہارے ٹھاکروں کی پوجا کرتا ہوں۔ خدا تعالیٰ کے لئے ہر تکلیف اور مصیبت کو برداشت کرنے پر آمادہ ہو گئے۔ خدا تعالیٰ نے کہا اپنی بیوی کو بے آب دانہ جنگل میں چھوڑ آ۔ انہوں نے فی الفور اس کو قبول کر لیا۔ ہر ایک ابتلاء کو انہوں نے اس طرح قبول کر لیا کہ گویا عاشق اللہ تھا۔ درمیان میں کوئی نفسانی غرض نہ تھی۔ اسی طرح پر آنحضرت صلی اللہ علیہ وسلم کو ابتلاء پیش آئے۔ خویش و اقارب نے مل کر ہر قسم کی ترغیب دی کہ اگر آپ مال و دولت چاہتے ہیں تو ہم دینے کو تیار ہیں اور اگر آپ بادشاہت چاہتے ہیں تو اپنا بادشاہ بنا لینے کو تیار ہیں اگر بیویوں کی ضرورت ہے تو خوبصورت بیویاں دینے کو موجود ہیں مگر آپ کا جواب یہی تھا کہ مجھے اللہ تعالیٰ نے تمہارے شرک کے دور کرنے کے واسطے مامور کیا ہے جو مصیبت اور تکلیف تم دینی چاہو گے لو میں اس سے رک نہیں سکتا۔ کیونکہ یہ کام جب خدا تعالیٰ نے میرے سپرد کیا ہے پھر دنیا کی کوئی ترغیب اور خوف مجھ کو اس سے ہٹا نہیں سکتا۔“ (ملفوظات جلد ششم ص ۲۶۱ و ۲۶۲)

شان محمد

Digitized By Khilafat Library Rabwah

(جناب حکیم محمد صدیق صاحب شمس الطباء - سر ربوہ)

ہے کیا ہی عظمت شان محمد
وہ بن جاتا ہے خود مدوح انساں
دل و جاں کیوں نہ ہوں اس سے معطر
زمین و آسمان و ماہ و خورشید
سکھاتا ہے جو انساں کو معارف
ہے ملتا جس سے شرمان نبوت
جو ہے لبریز گلہائے نبوت
ملی جس سے نبوت میسرزا کو
جو خاطر میں نہ لاتے تھے کسی کو
ارادہ قتل کا لے کر جو آئے
ہوئے جو کفر کی کانوں میں پیدا
مٹا دی سطوت باطل خدا نے
ابوبکر و عمر، عثمان و حیدر

خدا خود ہے ثنا خوان محمد
جو ہو مدحت گر شان محمد
کہ دیکھا ہے گلستان محمد
سبھی ہیں زیر احسان محمد
فقط اک ہے دبستان محمد
وہ ہے بس ایک ایوان محمد
وہ ہے پر فیض دامن محمد
وہ ہے دریائے فیضان محمد
بنے آخر غلامان محمد
ہوئے وہ جاں نثاران محمد
وہ آئے لعل درکان محمد
بڑھا دی شوکت و شان محمد
تھے گلہائے گلستان محمد

دلیلوں کی ضرورت شمس کیا ہے
محمد خود ہے برہان محمد

Digitized By Khilafat Library Rabwah

بدظنی، مسخر اور غیب چلنی سے بچو!

سیدنا حضرت خلیفۃ المسیح الاول رضی اللہ عنہ نے اپنے خطبہ جمعہ فرمودہ ۱۱ نومبر ۱۹۰۹ء میں قرآن کریم کی آیت
يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَىٰ أَنْ يَكُونُوا خَيْرٌ مِنْهُمْ وَلَا
يَسْأَأُ قَوْمٌ نِّسَاءً... کی نہایت لطیف تشریح بہت ہی دلنشین انداز میں بیان فرماتے ہوئے جماعت کو
بعض بُرائیوں سے کٹی پرہیز کرنے کی نصیحت فرمائی۔ آپ نے فرمایا:-

سمجھا جاتا ہے۔ لوگوں کی نگاہ میں حقیر ہو مگر خدا کی نگاہ
میں مقرب ہو۔ پھر الاعمال یا الخواتیم کے مطابق
ممکن ہے جس سے تمسخر کیا جاتا ہے اُس کا انجام اچھا ہو۔
پھر ولا نساء من نساء آیت میں آیا ہے
یہاں عورتیں بیٹھی ہوئی ہیں، مگر آدمی کا نفس ہی ٹوٹتا ہے
ہر ایک اس کو مراد رکھ سکتا ہے۔ دوم اپنے اپنے گھروں
میں جا کر یہ بات پہنچا دو کہ کوئی عورت کسی دوسرے عورت
کی تحقیر نہ کرے اور اس سے ٹھٹھانہ کرے۔ تم ایک دوسرے
کو عیب نہ لگاؤ اور نام نہ رکھو۔ تم کسی کا نام بُرا رکھو گے
تو تمہارا نام اس سے پہلے فاسق ہو چکا۔ مومن ہونے کے
بعد فاسق نام رکھنا بہت ہی بُری بات ہے۔ یہ تمسخر کہاں
سے پیدا ہوتا ہے؟ بدظنی سے۔ اسلئے فرماتا ہے اجتنبوا
کَثِيرًا مِّنَ الظَّنِّ، بدگمانیوں سے بچو۔ حدیث میں یہی
آیا ہے۔ اس بدظنی سے بڑا بُرا نقصان پہنچتا ہے۔ میں نے
ایک کتاب منگوائی وہ بہت بے نظیر تھی۔ میں نے مجلس میں
اس کی تعریف کی۔ کچھ دنوں بعد وہ کتاب گم ہو گئی۔ مجھے کسی
خاص پر تو نہ خیال آیا مگر یہ خیال ضرور آیا کہ کسی نے اٹھالی

”جب بعض آدمیوں کو آرام ملتا ہے، فکرِ معاش سے
گوند بے فکری حاصل ہوتی ہے وہ نکتے بیٹھنے لگتے ہیں۔
اب اور کوئی مشغلہ تو ہے نہیں تمسخر کی خود ڈال لیتے ہیں۔
تمسخر کبھی زبان سے ہوتا ہے کبھی اعضاء سے کبھی تحریر
سے۔ اللہ تعالیٰ فرماتا ہے کہ اس تمسخر کا نتیجہ بہت بُرا ہے۔
وحدت باطل ہو جاتی ہے۔ پھر وحدت جس قوم میں نہ ہو
وہ بجائے ترقی کے ہلاک ہو جاتی ہے۔

حدیث میں آیا ہے کہ ایک عورت کو مار رہے تھے
یہاں تک کہ اُسے کہا جاتا کہ زینب سرقہ۔ تو نے
زنا کیا تو نے چوری کی۔ ایک سُسنے والی پر اس کا اثر ہوا
اور اُس نے دعا کی کہ الہی میری اولاد ایسی نہ ہو۔ گو دین
لڑکا بول اٹھا کہ الہی مجھے ایسا ہی بنائیو کیونکہ اس عورت
پر بدظنی کی جارہی ہے، یہ واقعہ میں بہت اچھی ہے۔
اسی طرح ایک اور کا ذکر ہے کہ ماں نے دعا کی الہی میرا بچہ
ایسا ہی ہو مگر بچہ نے کہا الہی میں ایسا نہ بنوں۔ غرض کسی
کو کسی کی حالت کی کیا خبر ہو سکتی ہے۔ ہر ایک کا معاملہ خدا
کے ساتھ ہے۔ ممکن ہے ایک شخص ایسا نہ ہو جیسا اُسے

اور پھر اس محسن سے غیبت کا مرغن پیدا ہوتا ہے۔
ان آیات میں تم کو یہی سمجھایا گیا ہے کہ گناہ
شروع میں بہت چھوٹا ہوتا ہے مگر آخر میں بہت بڑا
ہو جاتا ہے۔ جیسے بڑا بیج دیکھنے میں گنتا چھوٹا ہے لیکن
بعض جڑیں ایک ایک میل تک لمبی چلی جاتی ہیں۔ میں تم
کو نصیحت کرتا ہوں کہ اپنے اعمال کا محاسبہ کرتے
رہو اور بدی کو اس کے ابتداء میں چھوڑ دو۔
(بحوالہ خطبات نور ص ۳۱۵، ص ۳۱۷)

اپنے ترجمان

”خالد“ کے لئے آپ کیا کچھ کر سکتے ہیں؟

• خریدارین کو خالد کے حلقہ اشاعت میں وسعت پیدا کر سکتے ہیں۔
• اشتہارات فراہم کر کے اس کے اقتصادی استحکام میں
حصہ لے سکتے ہیں۔

• مقالات، مضامین، مضامین کے تراجم، منظومات اور
دیگر نگارشات سے قلمی اعانت کر سکتے ہیں۔

• مفید مشوروں سے اس کے معنوی اور صوری معیار کو
بلند سے بلند کر کرنے کی کوشش میں ادارے کی مدد
کر سکتے ہیں۔

• ”خالد“ کے لئے زیادہ سے زیادہ مفید اور بابرکت
ہونے کی دعا کر سکتے ہیں۔!

جائزہ لیجئے کہ آپ اپنے ترجمان خالد کے لئے
کیا کر رہے ہیں؟

ہے۔ پھر جب کچھ عرصہ نہ ملی تو یقین ہو گیا کہ کسی نے خیرالی۔
ایک دن جب میں نے اپنے مکان سے الماریاں اٹھوائیں
تو کیا دیکھتا ہوں کہ الماری کے بیچوں بیچ کتاب پڑی ہے
جس سے معلوم ہوا کہ کتاب میں نے رکھی ہے اور وہ پیچھے
جا پڑی۔ اُس وقت مجھے دو معرفت کے نکتے کھلے۔ ایک تو
مجھے علامت ہوئی کہ میں نے دوسروں پر بدگمانی کیوں کی،
دوم میں نے صدمہ کیوں اٹھایا۔ خدا کی کتاب اس سے
بھی زیادہ عمدہ اور عزیز میرے پاس موجود تھی۔ اسی
طرح میرا ایک بستر تھا، اُس کی کوئی آٹھ تہیں ہوں گی
ایک نہایت عمدہ ٹوپی مجھے کسی نے بھیجی جس پر طمانی
کام ہوا تھا۔ ایک عورت اجنبی ہمارے گھر میں تھی
اُسے اس کام کا بڑا شوق تھا اُس نے اس کے دیکھنے
میں بہت دلچسپی لی۔ تھوڑی دیر بعد وہ ٹوپی گم ہو گئی۔
مجھے اس کے گم ہونے کا کوئی صدمہ نہ ہوا۔ کیونکہ نہ
میرے سر پر پوری آتی تھی نہ میرے بچوں کے سر پر۔
مگر میرے نفس نے اس طرف توجہ کی کہ اس عورت
کو پسند آگئی ہوگی۔ مدت گزر گئی۔ عورت کے
چلے جانے کے بعد جب بستر کو جھاڑنے کے لئے کھولا
گیا تو اس کی ایک تہ میں سے نکل آئی۔ دیکھو بدنظر
کیسا خطرناک ہے۔ اللہ تعالیٰ اپنے بعض بندوں کو
سکھاتا ہے جیسا کہ اس نے محض اپنے فضل سے میری
رہنمائی کی۔ اور لوگوں سے بھی ایسے معاملات ہوتے
ہوں گے مگر تم نصیحت نہیں پکڑتے۔ اس بدنظنی کی
جڑ ہے کہ ریلوے۔ خواہ مخواہ کسی کے حالات کی جستجو،
تاثر بازی۔ اسی لئے فرماتا ہے لا تجسسوا۔

ابن فارس

کس کی ہر اک بات سے لطف و کرم پیدا ہوا
 کس کے ذوق و شوق سے قلم میں یلم پیدا ہوا
 کس کو غیرت آگئی توحید باری کے لئے
 کس کے دل میں مصطفیٰ کے دیں کا غم پیدا ہوا
 کون اٹھا تثلیث کا فتنہ کھلنے کے لئے
 کس کے ہاتھوں کفر کی گردن میں خم پیدا ہوا
 کون ہے جس نے بدل ڈالی ہیں اقدارِ حیات
 کس کے آنے سے خیالِ بیش و کم پیدا ہوا
 کس نے کی ہموار دنیا کے لئے راہِ ہدیٰ
 کارواں کے دل میں منزل کا بھرم پیدا ہوا
 کس نے ہر ہرزہ سرا کی توڑ دی وجہِ غرور
 کون بزمِ علم میں صاحبِ تسلیم پیدا ہوا
 اُمتِ اسلامیہ کی زندگی تاریک تھی
 کس کے دم سے اس میں نورِ صبح دم پیدا ہوا
 کس نے اپنے نورِ عرفاں سے دلوں کو دی جلا
 سرمدی نعموں میں کس سے زیر و بحم پیدا ہوا

ابن فارس نے نسیم اگر بدل دی ہے فضا

ابن فارس سے یہ نقشہ دم بدم پیدا ہوا

جنابِ نسیم سیفی

راضی تھا خود خدا بھی اسی انتخاب میں !

(از مکرم حکیم محمد صدیق صاحب شمس الاطباء ربوہ)

لے آسمان کہاں وہ ترے آفتاب میں

جو ہے ضیا و نور مرے ماہتاب میں

آدیکھ آسمانِ خلافت کے چاند کو

نورِ خدا ہے جسکی تسلیں آب و تاب میں

آ تو بھی اس کے نور سے کچھ مستفید ہو

ظلمت بھری فضا نہ ہے اضطراب میں

کرتا ہے اپنے نور سے تاریکیوں کو دور

چھپتا نہیں ہے ظلمتِ شب کے حجاب میں

ہم نے ہی پیش تاجِ خلافت نہیں کیا

راضی تھا خود خدا بھی اسی انتخاب میں

افسوس دنیا چشمِ شیریں کو تھوڑا کر

آبِ بقا ہے ڈھونڈتی جا کر مراب میں

پرٹھتا نہیں ہے رنگ کوئی خود بخود کبھی

ہے شرطِ انجذاب رہ اکتساب میں

خالد کا خصوصی فحش

سیدنا حضرت خلیفۃ المسیح الثانی ایدہ اللہ تعالیٰ کے چند تازہ

اَشْکَالُ عَالَمِیَّہ

Digitized By Khilafat Library Rabwah

(مرتبہ :- محترم مولانا عبدالرحمن صاحب آنور پرائیویٹ سیکرٹری حضرت خلیفۃ المسیح)



”جس امتحان میں فیل ہوئے ہیں وہی
محنت سے دوبارہ دیں۔ نئے سرے
سے نئی پڑھائی مشکل ہوگی“

ایک مخلص خاندان کی عورت نے مشرقی افریقہ سے
دریافت کیا کہ ان دنوں موٹر کے حادثہ کی وجہ سے خاوند
کی ٹانگیں بیکار ہو گئی ہیں سخت پریشانی کی حالت ہے۔
قرآن کریم کا کوئی حصہ تجویز فرمادیں تاکہ خدا تعالیٰ کے فضل
کو جذب کرنے کے لئے اسے پڑھتی رہوں۔ حضور نے
فرمایا :-

”قرآن کریم سارا برکت والا ہے جہاں
سے چاہیں پڑھیں۔ اللہ تعالیٰ فرماتا ہے
اَلَا بِذِكْرِ اللّٰهِ تَطْمَئِنُّ الْقُلُوبُ
خدا کے ذکر سے اطمینان قلب حاصل
ہوتا ہے۔“

ایک دوست نے خواب میں دیکھا کہ میرا بایاں بازو
گہنی سے کاٹ دیا گیا ہے، بازو سے خون نکل رہا ہے اور
ایک دوست اُس کے ہوئے ہاتھ کو جوڑ رہا ہے مگر وہ ہاتھ
پہلے کی طرح کام نہیں کرتا۔ حضور نے فرمایا :-

”یہ مندر خواب ہے۔ بازو خواب میں
بیٹھا ہوتا ہے۔ صدقہ دیں۔ دعا استغفار
کریں۔ اللہ تعالیٰ خواب کے مندر پہلو
کو دور فرمائے۔“

ایک دوست نے لکھا کہ میرا اپنا ارادہ ایم بی بی ایس
کرنے کا ہے۔ میں نے یونیورسٹی کورس لیا تھا لیکن کامیاب
نہیں ہوا لیکن والدین کہتے ہیں کہ B.A ضرور کروں۔
حضور نے ہمتائی فرمادی۔ حضور نے فرمایا :-

ایک دوست نے بھنور ایدہ اللہ بنصرہ الغزیز
لکھا کہ میں نے خواب میں دیکھا ہے کہ حضور خوش و خرم ہیں
حضور نے میرا حال پوچھا ہے اور پھر از خود فرمایا :- ”ان

لڑکوں کو منع کر دو گردن اڑائیں۔“ حضور نے اس کی تعبیر میں فرمایا :-

”جن لڑکوں کے متعلق خواب میں کہا ہے ان کی تربیت کا خاص خیال رکھیں۔“

جامعہ احمدیہ ربوہ کے ایک طالب علم نے لکھا کہ جب وہ کشتی نوح کے صحن (نیا ایڈیشن) کے اس مقام کا مطالعہ کر رہے تھے کہ ”خدا کا تمہاری نسبت اس سے زیادہ فیض رسانی کا ارادہ ہے۔ خدا نے ان کے روحانی جسمانی متاع و مال کا تمہیں وارث بنایا ہے مگر تمہارا وارث کوئی دوسرا نہ ہوگا جب تک قیامت آجائے خدا تمہیں نعمت وحی و لہام اور مکالمات اور مخاطبات الہیہ سے ہرگز محروم نہیں رکھیگا“ تو اچانک کشفی حالت طاری ہوئی اور دیکھا کہ اس موقع پر میں نے صاحبزادہ مرزا رفیع احمد صاحب کا نام لیا یا دیکھا کہ میں ان کی طرف جا رہا ہوں کہ اچانک آواز آئی محمود محمود۔ حضور نے اس کی تعبیر میں فرمایا :-

”دونوں نام اچھے ہیں۔“

ایک احمدی نوجوان نے خواب میں دیکھا کہ میں اپنے آپ کو عورت سمجھتا ہوں اور حاملہ بھی سمجھتا ہوں۔ پھر دیکھا کہ اپنی والدہ کے ساتھ ایک کمرہ میں گیا ہوں۔ وہاں بچہ کی پیدائش ہوئی جو لڑکی تھی اور غسل خانہ میں غسل کے لئے گیا۔ حضور نے اس کی تعبیر میں فرمایا :-

”اس کی تعبیر یہ ہے کہ کوئی آپ کا بظاہر ناممکن کام ممکن ہو جائے گا۔“

ایک دوست نے خواب میں دیکھا کہ اس کو اطلاع دی گئی ہے کہ اس کے والد صاحب فوت ہو گئے ہیں اور یہ کہ آبا جان وفات سے پہلے یہ وصیت کر گئے ہیں کہ ان کو قائد اعظم کے مزار میں دفن کرنا۔ جب ہم پولیس سے اجازت لے کر ان کو وہاں دفن کرنے کے لئے گئے تو دیکھا کہ قائد اعظم نے قبر سے اٹھ کر ایک مسجد میں نماز پڑھی ہے اور وہ پھر واپس آ کر اپنی قبر میں لیٹ گئے ہیں۔ پھر اپنے والد صاحب کو دیکھا کہ وہ زندہ ہیں جس پر ہم نے کہ زندہ کو کیسے دفن کریں تو والد صاحب نے خود ہی کہا کہ بس جلدی دفن کرو حضور نے اس کی تعبیر یہ فرمائی کہ :-

”انشاء اللہ آپ کے والد کی عمر لمبی ہوگی اور ان کو کوئی قوی خدمت کرنے کا موقع ملے گا۔“

ایک شخص نے غانا مغربی افریقہ سے لکھا کہ بعض دفعہ میری آنکھ آہستہ سے کانپتی ہے تو یہ کسی اچھی چیز کی نشانی ہوتی ہے اور باتیں آنکھ کانپے تو برا نتیجہ نکلتا ہے۔ دعا فرمائی کہ یہ تکلیف دور ہو حضور نے فرمایا :-

”یہ محض وہم ہے۔ آنکھ کا کانپنا احمقانہ کمزوری سے ہوتا ہے۔“

ایک معمر مخلص بزرگ نے حضور سے دریافت کیا کہ مجھے پشیمانی کی تکلیف ہے نماز میں بے اختیار پشیمانی نکل جاتا ہے۔ وضو کر کے پھر کھڑا ہوتا ہوں تو پھر یہی تکلیف ہو جاتی ہے۔ بار بار ان سر دیوں کے دونوں میں وضو

کرنا بھی مشکل ہے۔ کیا شریعت نے ایسے حالات میں بھی کوئی سہولت رکھی ہے؟ حضور نے فرمایا:-

”اگر بیماری ہو تو شریعت نے جائز رکھا ہے۔ آپ اسی حالت میں نماز پڑھ سکتے ہیں۔“

ایک دوست نے لکھا کہ اس نے دوسری شادی کی ہے مگر بیوی اتنی غلیظ ہے کہ مجھے اس سے نفرت پیدا ہو گئی ہے۔ حضور رہنمائی فرمائیں کہ اگر اسے طلاق دی جائے تو گناہ تو نہ ہوگا؟ حضور نے ارشاد فرمایا:-

”اصلاح کی کوشش کریں۔ اگر پھر بھی اصلاح نہ ہو تو پھر مجبور ہی ہے۔“

اس سال رمضان المبارک کے ایام میں مسجد مبارک ربوہ میں درس قرآن کریم کے دوران ایک درس دینے والے بزرگ نے کچھ سالوں سے جاری شدہ طریقہ کے خلاف بجائے پہلے سارا پارہ ناظرہ خود پڑھنے کے ایک اور دوست کو فرمایا کہ ناظرہ قرآن کریم وہ پڑھ دیں۔ اور درس وہ خود دیدیں گے۔ اس پر بعض احباب نے توجہ دلائی کہ شرعاً یہ صورت منع تو نہیں ہے کہ درس دینے والے کے علاوہ کوئی اور دوست ناظرہ قرآن کریم پڑھ دیں۔ کیونکہ قادیان میں بھی بعض موقعوں پر ایسا کیا گیا ہے لیکن حضرت خلیفۃ المسیح الثانی ایدہ اللہ بنصرہ العزیز نے ربوہ اگرچہ سالوں سے یہ ارشاد فرمایا تھا کہ درس دینے والے دوست ہی ناظرہ قرآن کریم پڑھا کریں اور اگر ان

کے لئے کوئی دقت ہو تو بے شک ناظرہ قرآن کریم نہ پڑھا جائے۔ اس پر اس معاملہ کو حضرت خلیفۃ المسیح الثانی ایدہ اللہ بنصرہ کی خدمت میں دونوں نظریات کے لاٹل اور گواہوں کے ساتھ پیش کیا گیا کہ اگرچہ بلحاظ مسئلہ کے دونوں صورتیں جائز ہیں لیکن حضور کے نزدیک موجودہ حالات میں پسندیدہ امر کو نسا ہے جس کو ملحوظ رکھتے ہوئے حضور نے کچھ سال ہوئے یہ ہدایت فرمائی تھی۔ اس پر حضور کا جواب ارشاد ۱۶/۲ کو موصول ہوا ہے وہ یہ ہے کہ:-

”پسندیدہ یہی ہے کہ خود درس دے وہی تلاوت بھی کرے۔“

خریدار اصحاب!

خالد کے خریدار اصحاب درخشاں ہے کہ مینجر سے خط و کتابت کرتے ہوئے اپنا خریداری نمبر ضرور تحریر کیا کریں۔ یہ نمبر مینجر کے پتہ کی چٹ پر درج ہوتا ہے اور اس کا حوالہ دینے کی صورت میں ہم بسا اوقات تعمیل ارشاد نہیں کر سکتے۔

(مینجر ماہنامہ خالد ربوہ)

Digitized By Khilafat Library Rabwah

تمہاری یاد میں اے قادیان کی راہ

(جناب محمود احمد مرزا - فاضل کبیر والہ)

سکون پا گیا میرا دل حزیں شاید
 کہ جھک گئی ہے اُنسی رہ پھر جسیں شاید
 دل و دماغ یہ اک کیفیت سا مستطہ ہے
 کہ یاد آ گیا پھر سے وہی جسیں شاید
 محل ہے ہیں نگاہوں میں خلک کے جلوے
 کہ آ رہی ہے نظر پھر وہی زمیں شاید
 اگرچہ مدتیں گزریں اُسے نہیں دیکھا
 ہمارے دل میں اب تک وہی مکیں شاید
 تمہاری یاد میں اے قادیان کی راہ
 ہزار بار بہا دیدہ حزیں شاید
 وہ آئے بزم میں اور دل کا یہ تاثر ہے
 کہ میں نے دیکھا ہوا ہی نہیں کہیں شاید
 ابھی تو آیا ہے احساس ہے یوں لیکن
 کہ جا رہا ہے دل نہ ار پھر وہیں شاید
 مرے وجود کا ہر ذرہ جھنجھٹا اٹھا
 قریب آگئی دلوں کی سرزمین شاید

نہیں یہ ہچکیاں چوکی بے سبب ہرگز

کہ کر رہا ہے کوئی یاد پھر میں شاید

Digitized By Khilafat Library Rabwah

عقیدہ مسیح علیہ السلام کے نقصانات

(از مکرم ملک طاہر احمد صاحب حلقہ سلطانپورہ - لاہور)

آج سے تقریباً پون صدی پہلے جری اللہ
فی حُلل الانبیاء حضرت مسیح موعود علیہ السلام نے
اعلان فرمایا کہ حضرت مسیح ناصری وفات پا گئے ہیں تو ایک
طوفان برپا ہو گیا۔ بحثیں اور مناظرے شروع ہو گئے۔
لیکن جو بھی مقابل پر آیا اُس نے مُنہ کی کھائی اور وفاتِ
مسیح کے دلائلِ عینہ کے سامنے کسی کی پیش نہ گئی۔ اور
آج حالت یہ ہے کہ ہر مخالف ہمارے ساتھ وفاتِ مسیح
پر بحث کرنے سے کتراتا ہے۔ میرا اس وقت مقصد وفاتِ
مسیح کے دلائل دینا نہیں ہے بلکہ جو نقصانات حضرت
مسیح کو زندہ ماننے سے ہوتے ہیں انہیں پیش کرنا ہے۔

پہلا نقصان

قرآن مجید میں اللہ تعالیٰ فرماتا ہے :-
وَمَا قَتَلُوهُ يَقِينًا بَلْ رَفَعَهُ
اللَّهُ إِلَيْهِ۔

یعنی انہوں نے (یہودیوں نے) اُسے
(حضرت مسیح کو) ہرگز قتل نہیں کیا۔ واقعہ
یہ ہے کہ اللہ تعالیٰ نے اُسے اپنے حضور
میں عزت (ورفت) دی تھی۔

یہاں پر اللہ تعالیٰ نے یہ نہیں فرمایا کہ رَفَعَهُ اللہُ إِلَیْهِ
السَّمَاءِ۔ اور اگر ہم اِلَیْہِ سے مراد السَّمَاءِ لیں تو پہلا

نقصان یہ ہوتا ہے کہ خدا تعالیٰ کو محدود و مشخص و محتم ماننا
پرستنا ہے۔ کیا خدا تعالیٰ کسی آسمان پر بیٹھا ہے کہ وہاں اس
نے عیسیٰ علیہ السلام کو اپنے پاس بلایا ہے۔ اگر وہ وہی ہے
جو قرآن کریم نے بیان فرمایا ہے کہ كُرْسِيُّهُ السَّمَوَاتِ
وَالْأَرْضِ وَهُوَ يَجْلِسُ فِي سِدْرَةِ الْمُنْتَهَىٰ
يَبْهَرُهُمُ كَیْفَ یُفَصِّلُ الْوَحْیَ۔ اور اگر
وہ ہُوَ الْوَاقِعُ وَالْآخِرُ هُوَ الظَّاهِرُ وَالْبَاطِنُ
ہے تو پھر حضرت عیسیٰ اپنے جسمِ خاکی کے ساتھ کہاں کہاں
اپنے خدا کا ساتھ دے سکتے ہیں۔ وہ خدا بود و بودِ عالم میں
جان کی طرح ہے اور جس کی وسعت کا اندازہ کرنا ناممکن
ہے اس کے پاس مسیح اپنے جسمِ خاکی کے ساتھ کہاں کہاں
بیٹھیں گے سوائے اس کے کہ ہم خدا کو محدود و محتم قرار دے
لیں اور کوئی صورتِ مسیح کے خدا کے پاس ہونگی نہیں بنتی۔

دوسرا نقصان

دوسرا نقصان یہ ہے کہ ایک
غیور مسلمان کی غیرت کو اس
عقیدے سے ایسی ٹھوکر لگتی ہے کہ ڈر ہوتا ہے کہ وہ
مسلمان ہی نہ ہے۔ حضرت عیسیٰ علیہ السلام کو جو مشکلات
پیش آئیں وہ صرف اس قدر تھیں کہ انہیں اس جرم میں کہ
وہ یہود کی بادشاہت کے خلاف پروپیگنڈا کرتے تھے
اور اپنے آپ کو یہودیوں کا بادشاہ کہتے تھے گرفتار

کر لیا گیا اور اس جرم کی پاداش میں انہیں صلیب پر چڑھا کر مارنے کا فیصلہ کیا گیا۔ چونکہ وہ پاکباز نبی تھے اور اللہ تعالیٰ کی نصرت کا ان سے وعدہ تھا اسلئے وہ صلیب پر مارے نہ جاسکتے تھے۔ ان حالات میں اللہ تعالیٰ نے اپنی خاص تدبیر کے ذریعے ان کو بچانا تھا۔ اس کے مقابل میں جب حضرت محمد مصطفیٰ صلی اللہ علیہ وسلم کو کفار کے تمام قبیلوں نے باہم صلاح و مشورہ سے حضورؐ کے گھر کے گھر دگھیرا ڈال کر قتل کرنا چاہا تو اللہ تعالیٰ حضورؐ کو آسمان پر نہ لے گیا بلکہ حفاظت

مدینہ منورہ پہنچا دیا۔ اللہ تعالیٰ فرماتا ہے :-

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ ۝

(انفال ع)

ترجمہ :- اور ان وقت کو یاد کرو جبکہ کفار تیرے متعلق تدبیریں کر رہے تھے تاکہ تجھے (ایک جگہ) محصور کر دیں یا تجھ کو قتل کر دیں یا تجھ کو نکال دیں اور وہ بھی تدبیریں کر رہے تھے اور اللہ بھی تدبیریں کر رہا ہے اور اللہ تعالیٰ تدبیر کرنے والوں میں سے سب سے بہتر تدبیر کرنے والا ہے۔

وہ تدبیر یہ تھی کہ جب حضورؐ کے مکان کا دشمنوں نے محاصرہ کر لیا تو حضورؐ کے بستر پر حضرت علیؓ لیٹ گئے۔ حضورؐ دشمن کی آنکھوں کے سامنے گھر سے نکل گئے اور کوئی حضورؐ کو پہچان نہ سکا۔ حضورؐ غار ثور میں کافی دیر

چھپے رہے لیکن خدا تعالیٰ نے یہ نہ کیا کہ حضورؐ کو آسمان پر اٹھا لے۔ یہ تو دور کی بات تھی خدا تعالیٰ نے حضورؐ کو اُڑا کر مکہ سے مدینہ بھی نہ پہنچایا بلکہ حضورؐ کو وہی دنیوی اسباب و وسائل استعمال کرنے پر مجبور کرنا چاہتے ہیں۔ ہاں اللہ تعالیٰ کی نصرت نے یہ صورت اختیار کی کہ حضورؐ کا مدینہ منورہ میں بحفاظت پہنچنا یقینی اور قطعی ہو گیا۔ کفار کی آنکھیں غار ثور کے منہ کے دروازے پر بھی پہنچ کر حضورؐ کو دیکھ نہ سکیں۔

اگر یہ کہا جائے کہ حضرت عیسیٰؑ کے لئے اس خیر العاکرین کی یہ تدبیر تھی کہ انہیں آسمان پر اٹھا لے جائے تو یہ خود اللہ تعالیٰ کی کمزوری کی دلیل ہے۔ یہ خیال اپنی ذات میں خدا تعالیٰ کے متعلق سخت گھناؤنا ہے کہ وہ حضرت مسیحؑ کو زمین پر کہیں بچا نہ سکا کیونکہ دشمن بڑا طاقتور اور غالب تھا۔

اگر آسمان پر لے جانا اور اپنے پاس بٹھانا عزت افزائی اور رفعت کے لئے ہے تو پھر خدا تعالیٰ کے نزدیک حضرت عیسیٰؑ کی عزت و رفعت بمقابلہ سید الانبیاءؑ حضرت محمد مصطفیٰ صلی اللہ علیہ وسلم کے زیادہ ہو جاتی ہے۔ اگر ہم حیات مسیحؑ کے عقیدہ کو اپنائیں۔ اور ہر وہ مسلمان جو حضرت نبی کریم صلی اللہ علیہ وسلم کو خدا تعالیٰ کا محبوب و افضل ترین اور افضل الرسل ہونا یقین کرتا ہے کبھی بھی اس عقیدہ کو ماننے کے لئے تیار نہ ہوگا۔

اس عقیدے سے تیسرا نقصان
تیسرا نقصان
یہ ہوتا ہے کہ اللہ تعالیٰ کی نصرت اور تائید کا جس کا وعدہ انبیاء اور مومنین سے ہوتا ہے

ایک نہایت غلط نظریہ مسلمانوں میں قائم ہو گیا ہے۔

خدا تعالیٰ کی سنت کبھی تبدیل نہیں ہوتی یہ ٹھیک

ہے کہ وہ قادر مطلق ہے اور جو چاہے کر سکتا ہے لیکن

اس کے وعدہ کی مستثنیات کو لازماً مد نظر رکھنا پڑتا ہے

اگر انجوبہ پسندی کو معیار قرار دے لیا جائے اور خدا تعالیٰ

کی نصرت و تائید کو پیچر کے قوانین سے بالاطہار ہوتے

مانا جائے تو ہر مومن اپنی مشکلات میں ایسی ہی توقعات

رکھنا شروع کر دے گا اور جب پوری نہ ہوں گی تو اس کا

ایمان خدا تعالیٰ پر سے اٹھ جائے گا۔ یہ کتنا بڑا روحانی

نقصان ہے جو اس غلط عقیدہ سے ہوتا ہے۔

اس عقیدہ کا چوتھا نقصان

چوتھا نقصان

یہ ہے کہ ہمیں ماننا پڑے گا

کہ حضرت عیسیٰؑ نحوذ باللہ من ذالک جھوٹ

بولنے والے تھے۔ قرآن کریم میں اللہ تعالیٰ نے یہ بیان

فرمایا ہے کہ خدا تعالیٰ قیامت کے دن حضرت مسیحؑ سے

یہ پوچھیں گے کہ۔

”اے عیسیٰ! کیا تو نے لوگوں سے

کہا تھا کہ مجھے اور میری ماں کو اللہ تعالیٰ

کے سوا دو معبود بنا لو تو اس نے جواب

دیا کہ تم مجھے تمام عیبوں سے پاک قرار

دیتے تھے۔ میری شان کے شایاں نہ تھا

کہ میں وہ بات کہتا جس کا مجھے حق نہ تھا۔

اور اگر میں نے ایسا کہا تھا تو مجھے ضرور

اس کا علم ہو گا۔ جو کچھ میرے جی میں ہے

تو جانتا ہے اور جو کچھ میرے جی میں ہے

میں نہیں جانتا۔ تو یقیناً سب غیب کی

باتوں سے اچھی طرح واقف ہے۔

میں نے ان سے صرف وہی بات کہی جس

کا تو نے مجھے حکم دیا۔ یعنی یہ کہ اللہ تعالیٰ

کی عبادت کرو جو میرا بھی رب ہے

اور تمہارا بھی رب ہے۔ اور جب

مک میں ان میں موجود رہا میں ان

کا نگران رہا مگر جب تو نے میری

روح قبض کر لی تو تو ہی ان پر نگران

تھائیں نہ تھا۔ اور تو ہر چیز پر نگران

ہے۔“ (المائدہ آخری رکوع)

اس سوال و جواب کے متعلق کہا جاتا ہے کہ یہ قیامت

کو ہو گا۔ اب اگر بقول قائلین حیات مسیحؑ نے

ابھی دنیا میں دوبارہ آنا ہے اور اگر نبوت کرنی ہے اور

اپنے دم سے کافروں کو مارنا اور ساری دنیا کو مسلمان

بنانا ہے تو کیا وہ دیکھ نہ لیں گے کہ ان کو ماننے والے

نصاری انہیں خدا کا بیٹا مانتے ہیں پھر وہ قیامت کے

دن کس طرح خدا تعالیٰ کو کہیں گے کہ مجھے قطعاً علم نہیں

کہ میرے ماننے والے مجھے خدا کا بیٹا مانتے تھے۔ بلکہ

ان کا یہ قول مَا قُلْتُ لَكُمْ اِلَّا مَا اَمَرْتَنِي

بِهٖ اِنْ اَعْبُدُوا اللّٰهَ رَبِّيْ وَرَبَّكُمْ

کہ جب تک وہ زندہ رہے حواری صرف انہیں خدا کا

ایک جبرہ ہی یقین کرتے رہے اور جب خدا تعالیٰ نے

انے آپ کو وفات دے دی تو اس کے بعد انہوں نے

عیسیٰ علیہ السلام کے ابن اللہ ہونے کا عقیدہ گھڑا۔

یہ ایک قطعی دلیل حضرت عیسیٰ کی وفات کی ہے اور اس کے بعد حیاتِ مسیح کے عقیدے والوں کا منہ ہمیشہ کے لئے بند ہو جاتا ہے۔

اگر ہم یہ مانیں کہ حضرت عیسیٰ قیامت کے دن یہ کہیں گے کہ مجھے علم نہیں کہ عیسائیوں نے مجھے خدا بنایا حالانکہ وہ چالیس سال اس دنیا میں رہ کر اس عقیدے والوں کو خود مسلمان بنائیں گے تو گویا وہ خدا کے حضور اعتباراً جھوٹ بولیں گے کہ عام مومن بھی اتنی برأت نہیں کر سکتا۔ انبیاء کی طرف جھوٹ منسوب کرنا کسی سچے انسان کا کام نہیں ہو سکتا۔ پس یہ نقصان ایک خطرناک نقصان ہے جس سے حضرت عیسیٰ کی معصومیت خطرے میں پڑ جائے گی۔

پانچواں نقصان | اس عقیدے سے پانچواں نقصان یہ ہوتا ہے کہ عیسائیوں کے الوہیتِ مسیح کے عقیدہ کو اس سے بڑی تقویت پہنچتی ہے۔ وہ مسلمانوں سے کہتے ہیں کہ تمہارا رسول کھانے پینے کا محتاج بشر تھا۔ وہ ایک میعاد مقررہ کے بعد جسمِ خاکی کے ساتھ نہ رہ سکتا تھا، وہ آسمان پر اٹھایا نہ گیا، اُسے خلد نصیب نہ ہوا، مگر ہمارے مسیح چونکہ انیس سو سال سے غیر معمولی حالات میں بلا خورد و نوش آسمان پر زندہ ہیں اس لیے وہ فوق البشر یا خدا ہیں۔

قرآن کریم کے ارشادات کے مطابق انسان کھانے پینے کا محتاج ہے اور بشریت کا لازمہ ہے۔ وَمَا جَعَلْنَاهُمْ جَسَداً لَّا يَأْكُلُونَ الطَّعَامَ اِذِىٰ هَٰذَا طَرَحَ اللّٰهُ تَعَالٰی نے کسی بشر کے لئے خلد نہیں بنایا

جیسا کہ فرمایا وَمَا جَعَلْنَا لِبَشَرٍ مِّن قَبْلِكَ الْخُلْدَ۔ اس کے علاوہ آسمان پر چڑھتا ہی بشریت کے خلاف ہے۔ چنانچہ جب نبی کریم صلی اللہ علیہ وسلم سے کفار نے یہ مطالبہ کیا۔ اَوْ تَرْقٰی فِی السَّمَاءِ۔ کہ اگر تو سچا ہے تو آسمان پر چڑھ کر دکھا دے۔ تو خدا تعالیٰ نے جواب میں فرمایا کہ کہہ دے کہ هَلْ كُنْتُ اِلَّا بَشَرًا رَّسُوْلًا میں تو صرف ایک بشر رسول ہوں اور بشر آسمان پر چڑھ نہیں سکتا۔

اب اگر مسیح ان تین بشریت کے لوازمات سے پاک اور بالا ہیں تو نصاریٰ استدلال کرنے میں حق بجانب ہوں گے کہ مسیح بشر نہ تھا بلکہ اس سے کچھ بالا تھا۔ اس طرح عقیدہ حیاتِ مسیح کا اقرار کر نیوالے مسلمان نادانستہ طور پر مسیح کی الوہیت کو ثابت کرنے کے مواقع بہم پہنچا رہے ہیں۔

چھٹا نقصان | عقیدہ حیاتِ مسیح کا چھٹا نقصان یہ ہے کہ حضرت عیسیٰ کو آسمان پر زندہ مان لینے کے بعد مسیحیت پر اسلام کی طرف سے کاری ضرب کا لگنا بہت حد تک غیر ممکن نظر آتا ہے۔ ستر کروڑ مسلمان جو اس مسئلہ کی کورانہ تقلید کرتے ہیں وہ بھلا کیوں اس عقیدہ کو بھی تسلیم کرنے پر آمادہ نہ ہو جائیں گے کہ یسوع مسیح نسلِ انسانی کے لئے کفارہ ہوئے۔ اس طرح اگر انہیں زندہ مانیں تو مسیحیت کو زندگی ملتی ہے۔ اور اگر یہ ثابت ہو جائے کہ مسیح صلیب پر نہیں مرے اور محلہ خانیار مرینگر میں مدفون ہیں تو عیسائیت پر ابدی موت وارد ہو جاتی

ہے۔ حضرت مسیح موعودؑ فرماتے ہیں:-
 ”مسیح کو مرنے دو کہ اسی میں
 اسلام کی زندگی ہے۔“

سائلوں نقصان

اس عقیدے سے
 سائلوں نقصان یہ
 ہوتا ہے کہ مسلمانوں کے عقیدہ ختم نبوت کے
 ساتھ اس کا ٹکراؤ ہوتا ہے اور اس سے حضورؐ
 کی ہر ختمیت ٹوٹتی ہے۔

علماء مخالفین ہمیں بے شک (خلافت واقعہ
 طور پر) ختم نبوت کا منکر کہیں لیکن احمدی جو غیرت
 حضورؐ کی ختم نبوت کے متعلق رکھتے ہیں دوسرے
 ایسی ہرگز نہیں رکھتے۔

حضرت مسیح موعودؑ اپنی کتاب ”ایک غلطی کا ازالہ“

میں فرماتے ہیں:-

”اب ممکن نہیں کہ کبھی یہ ہر ٹوٹ جائے
 ہاں یہ ممکن ہے کہ آنحضرت صلی اللہ علیہ وسلم
 نہ ایک دفعہ بلکہ ہزار دفعہ دنیا میں بروزی
 رنگ میں آجائیں اور بروزی رنگ میں
 اور کمالات کے ساتھ اپنی نبوت کا بھی
 اظہار کریں اور یہ بروز خدا تعالیٰ کی
 طرف سے ایک قرار یافتہ عہدہ تھا۔
 جیسا کہ اللہ تعالیٰ فرماتا ہے وَآخِرُ نَبِيِّنَا
 مِنْهُمْ لَمَّا يَلْحَقُوا بِهِمْ اور
 انبیاء کو اپنے بروز پر غیرت نہیں ہوتی
 کیونکہ وہ انہی کی صورت اور انہی کا نقش

ہے لیکن دوسرے پر ضرور غیرت ہوتی ہے۔
 دیکھو حضرت موسیٰؑ نے معراج کی رات
 جب دیکھا کہ آنحضرت صلی اللہ علیہ وسلم
 ان کے مقام سے آگے نکل گئے تو کیونکر
 رو رو کر اپنی غیرت ظاہر کی۔ تو پھر جس
 حالت میں خدا تو فرماتے کہ تیرے بعد کوئی
 آؤ نہی نہیں آئے گا اور پھر اپنے فرمودہ
 کے برخلاف عیسیٰ کو بھیج دے تو پھر کس قدر
 یہ فعل آنحضرت صلی اللہ علیہ وسلم کی لازاری
 کا موجب ہوگا۔ فرض بروزی رنگ کی
 نبوت سے ختم نبوت میں فرق نہیں آتا اور
 نہ ہر ٹوٹتی ہے لیکن کسی دوسرے نبی کے
 آنے سے اسلام کی بیخ کنی ہو جاتی ہے۔“

آٹھواں نقصان

اس غلط عقیدے کے نتیجے میں
 مسلمانوں کی نگاہیں ایک غلط
 طرف لگی ہوتی ہیں۔ انہوں نے خود دیکھا کہ ہر صدی کے
 سر پر اللہ تعالیٰ نے احیاء و تجدید دین کے لئے مجددین
 مبعوث فرمائے لیکن انہوں نے یہ نہ سوچا کہ دجال کے
 ساتھ آخری جنگ کی فتح وہ کیوں ایک غیر قوم کے نبی کی
 طرف منسوب کرنا چاہتے ہیں۔ یہ بڑا ہی غیرت دلانے
 والا خیال تھا کہ غیر آئے گا اور مسلمانوں کو گمراہی سے
 نکال کر ان کی اصلاح کرے گا اور اپنے احسان کا بار
 نعوذ باللہ فخر الاولین والآخرین محمد رسول اللہ
 صلی اللہ علیہ وسلم پر ڈالے گا۔ حضرت مسیح موعود علیہ السلام
 فرماتے ہیں:-

اور کوئی اُن میں سے عیسیٰ ابن مریم
کو آسمان سے اترتے نہیں دیکھے گا۔
اور پھر اُن کی اولاد جو باقی رہے گی
وہ بھی مرے گی اور ان میں سے بھی
کوئی آدمی ابن مریم کو آسمان سے
اترتے نہیں دیکھے گا۔ اور پھر اولاد کی
اولاد مرے گی اور وہ بھی مریم کے
بیٹے کو آسمان سے اترتے نہیں دیکھیں گے۔
تب خدا اُن کے دلوں میں گھبراہٹ
ڈالے گا کہ زمانہ صلیب کے غلبہ کا بھی
گزر گیا اور دنیا دوسرے رنگ میں
آگئی مگر مریم کا بیٹا عیسیٰ اب تک
آسمان سے نہ اترتا۔ تب دانشمند
یکذبحہ اس عقیدہ سے بیزار ہو جائیں گے
اور ابھی قیسری صدی آج کے دن سے
پوری نہیں ہوگی کہ عیسیٰ کا انتظار
کرنے والے کیا مسلمان اور کیا عیسائی
سخت ناپسند اور بدظن ہو کر اس
جھوٹے عقیدے کو چھوڑ دیں گے اور
دنیا میں ایک مذہب ہوگا اور ایک
ہی پیشوا۔ میں تو ایک تجزیہ کرنے
آیا ہوں سو میرے ہاتھ سے وہ تخم
بویا گیا اور اب وہ بڑھے گا اور پھولے گا
اور کوئی نہیں جو اس کو روک سکے۔

ہندو ہزاراں یوسف بنیم دریں چارہ ذقن
داں مسیح ناصری شدا از دم اوبے شمار
مسیح کی کیا مجال تھی کہ وہ محمد رسول اللہ صلی اللہ علیہ وسلم
کی امت کی اصلاح کے لئے آتا۔ کیا سردارِ دو عالم
کی قوتِ قدسیہ و تزکیہ ختم ہو گئی تھی کہ اب امت سے
کوئی نہ آئے؟ یہ خیال بالکل باطل اور امتِ محمدیہ کو
ایک شدید مایوسی اور احساسِ کمتری میں مبتلا کر بیوالا
ہے۔

نہ آسمان پر کوئی گیا تھا نہ کسی نے آنا ہے۔ یہ
عیسائیوں کی اپنے نبی سے بے جا محبت کی وجہ تھی جو
یہ عقیدہ گھڑا گیا۔ جب وہ ظاہرہ طور پر دنیا میں کامیاب
نہ ہوئے تو انہوں نے اپنے دل کو بہلانے کی خاطر یہ
عقیدہ ایجاد کیا کہ مسیح آسمان پر چڑھ گئے۔

حقیقت یہ ہے کہ حضرت محمد رسول اللہ صلی اللہ علیہ وسلم
کی قوتِ قدسیہ نے حضرت مسیح ناصری سے
بڑھ کر انسان پیدا کرنا تھا جس نے اسی زمین ہی سے
اور اسی امت میں سے ہونا تھا۔ وہ انسان قادیان کی
سرزمین میں پیدا ہوا اور ایک عالم کو اپنا مسیح و
مہدی ہونا منوا گیا۔

اپنے مضمون کو حضرت مسیح موعود علیہ السلام
کے ایک اقتباس پر ختم کرتا ہوں حضور تذکرۃ الشہادتین
میں فرماتے ہیں :-

”یاد رکھو کہ کوئی آسمان سے نہیں
اترے گا۔ ہمارے سب مخالف جو
اب زندہ موجود ہیں وہ تمام مر جائیں گے

اسلام اور بہائیت (تبلیغی مذاکرہ)

Digitized By Khilafat Library Rabwah

(مکرم شیخ عبداللطیف صاحب ناظم اصلاح و ارشاد مجلس املاحدیہ لائلپور)

موضوع ۱۰۔ بروز جمعہ المبارک صبح ۸ بجے سے

۱۱ بجے تک بہائی سنٹر لائلپور کے انچارج مسمی جان محمد صاحب سے ایک شریف غیر از جماعت کے مکان پر تبادلہ خیالات ہوئے جس کا خلاصہ قارئین خالد کی ضیافت طبع کے لئے رقم کیا جاتا ہے۔

(۱) بہائی شریعت اقدس میں لکھا ہے کہ:-

”قد حرم علیکم ازواج ابائکم“

یعنی باپ کی بیویوں سے نکاح حرام ہے باقی کسی اور کی حرمت کا ذکر موجود نہیں یعنی لڑکی، بہن، بھانجی، بھتیجی وغیرہ۔

(۲) میان بیوی کے تعلقات سے پرہیز بہائی روزہ کی

شرط نہیں۔ مہنی کے پانی کو پاک قرار دیا گیا ہے۔

(۳) زنا کی سزا صرف نو مشقال بیت العدل میں ادا کرے۔

جو کسی کو دکھ پہنچائے ۹ مشقال جو گھر جلائے

اس کو جلاد اور

اگر چہ بیت العدل ابھی تک میسر نہ قرار شد۔

زنا جیسے جرم پر سزا ۹ مشقال مقرر کر کے زنا کاری

پر جرأت دلائی گئی ہے۔

(۴) توحید کی بجائے انسان پرستی، قبر پرستی کی بنیاد رکھی

ہے۔ بہاء اللہ نے کہا ہے:-

”جب تک میں زندہ رہوں میری

طرف منہ کر کے نماز پڑھو۔ جہاں میں

جاؤں ادھر ہی قبہ ہوگا۔ اور جب

میں مر جاؤں تو میری قبر کی طرف منہ کر کے

نماز پڑھا کرو۔“

موضوع یہ تھا کہ ”قرآن مجید دائمی شریعت ہے

یا نہیں؟“ خاکسار کا موقف یہ تھا کہ شریعت منسوخ تب

ہوتی ہے کہ (۱) وہ شریعت محرف تبدیل ہو چکی ہو۔ (۲)

محدود زمانہ کے لئے مختص القوم ہو یا ناقص ہو۔ ان میں سے

کوئی بات بھی شریعت محمدیہ میں نہیں پائی جاتی آیت قرآنی

إِنَّا نَحْنُ نُزِّلْنَا الذِّكْرَ وَإِنَّا لَهُ لَحَافِظُونَ میں

اس کی حفاظت کا وعدہ ہے اور کوئی بھی قرآن مجید میں ہرگز

تحریف ثابت نہیں کر سکتا۔

الْيَوْمَ اكْمَلْتُ لَكُمْ دِينَكُمْ۔ الخ اور

إِنَّ هُوَ إِلَّا ذِكْرًا لِلْعَالَمِينَ وَمَنْ يَتَّبِعْ غَيْرَ الْإِسْلَامِ

دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ

الْخَسِرِينَ سے واضح ہے کہ یہ شریعت سب جہانوں اور

سب زمانوں کے لئے ہے۔ ہاں اگر آپ موازنہ کریں تو آپ

پر عیاں ہوگا کہ بہائی شریعت میں جو باتیں ہیں ان کا ذکر کرتے

ہوئے بھی انسانی فطرت شرمسار ہوتی ہے جیسے:-

(۵) "لَا إِلَهَ إِلَّا أَنَا الْمَسْجُودُ الْفَرِيدُ" کے کیا

معنی ہیں۔ اس کے مقابل لَا إِلَهَ إِلَّا اللَّهُ پر

غور کریں۔

(۶) شراب و سُرور کی حرمت نہیں۔

(۷) ۱۹ سال کے بعد گھر کا سامان تبدیل کرنے کا حکم ہے۔

کیا آپ اس پر عمل کرتے ہیں؟

پس ایسی شریعت جس پر عمل کرنا تو الگ رہا زبان پر لاتے

ہوئے انسان کا سرِ ندامت سے جھک جاتا ہے اس قابل

ہے کہ اس کو نیک فطرت انسان قبول کرے؟ کجا یہ کہ قرآنی

شریعت کی ناسخ قرار دی جائے۔ فتدبر!

جواباً بہائی صاحب جناب بہاء اللہ صاحب کی

بعض تحریریں سننے لگے کہ:-

(۱) وہ انسان تھے، خدا نہیں تھے۔

(۲) احادیث میں پیشگوئی موجود ہے کہ مسیح آئے گا۔

(۳) نیا رسول نئی شریعت آئے گا۔

(۴) ثُمَّ يُخْرِجُ إِلَيْهِ فِي يَوْمٍ كَانَ مِيقَدًا أَرَهُ

أَلْفَ سَنَةٍ کے مطابق ہزار سال میں قرآنی

شریعت منسوخ ہو جائے گی۔

(۵) لِكُلِّ أُمَّةٍ أَجَلٌ۔ ہر امت کی ایک میعاد

ہوتی ہے۔

خاکسار نے ان اعتراضات کے مندرجہ ذیل جوابات

پیش کئے:-

(۱) پہلے سوال کے جواب میں میں نے عرض کی کہ اس میں

تو کوئی انکار نہیں کہ بہاء اللہ انسان تھے جیسے

مسیح ابن مریم انسان تھے لیکن پھر بھی ان کو خدا

کہا جاتا ہے۔ کیا یہ عبارت جس میں دعویٰ الوہیت

ہے صحیح ہے یا غلط؟ :-

"وَالَّذِي يَنْطِقُ فِي السَّجَنِ الْأَعْظَمِ

أَنَّهُ الْخَالِقُ الْأَشْيَاءُ"

(مجموعہ اقدس صفحہ ۲۲۵)

پھر بہاء اللہ نے کہا ہے کہ مجھے گزشتہ اور آئندہ

سب کا علم ہے۔ ہم کہتے ہیں کہ بہاء اللہ نے

خدائی کا دعویٰ کیا مگر آپ نہیں مانتے۔ اس عبارت

کا کیا جواب ہے جو میرزا حیدر علی بہائی سمبلنگ

لکھتے ہیں کہ ہم "بہاء اللہ کی الوہیت پر ایمان لاتے

ہیں۔" (بہجۃ الصدور صفحہ ۳۶) یہ کس کی کتاب ہے؟

اس پر جان محمد بہائی کہنے لگے۔ یہ مہمچ ہے

مگر ہم صفات میں خدا مانتے ہیں۔ صدر مجلس نے

کہا کہ پہلے آپ انکار کرتے تھے۔ خاکسار نے

عرض کی کہ ان کو حکم ہے کہ اپنے مذہب کو چھپاؤ۔

مجبوراً اقرار کرنا پڑا۔ یہ تو استرذہبک و

ذہابک و مذہبک پر عمل کرتے ہیں۔

(۲) بہائی مبلغ کے دوسرے سوال کے جواب میں میں نے

بتایا کہ احادیث میں جس آئے والے کی پیشگوئی ہے

وہ مسیح الاسلام ہو گا نہ کہ ناسخ شریعت محمدیہ۔ آیت

قُرْآنِی وَآخِرُیْنِ مِنْهُمْ لَمَّا یَلْحَقُوا بِهِمْ

نیز حدیث کیف تَهْلِكُ أُمَّةٌ أَنَا أَدْلُهَا

وعیسیٰ ابن مریم آخر ہا۔ (کنز العمال)

(یعنی وہ امت جس کے شروع میں میں ہوں اور

آخر میں مسیح موعود آئے گا کیسے ہلاک ہو سکتی ہے)

Digitized By Khilafat Library Rabwah

قبولِ احمدیت کی دلچسپی

(مکرم محمد شریف ضا ایدہ لیکچرار اسلام آباد گورنمنٹ کالج بہاول نگر)

۲۱ فروری ۱۹۶۲ء کا دن میری زندگی کا یومِ سعادت تھا کیونکہ اس دن مجھے بیعت فارم پُر کر کے سلسلہ عالیہ احمدیہ میں داخل ہونے کا شرف حاصل ہوا۔ الحمد للہ علی ذالک الفضل العظیم۔ اس سعادت کا حصول خاکسار کو اللہ تعالیٰ کے خاص فضل اور رہنمائی کے نتیجے میں ہوا ہے۔ اللہ تعالیٰ کے فضل سے خاکسار کی تربیت یحییٰ سے کچھ اس نہج پر ہوئی کہ حق بات کی قبولیت میری سرشت میں آئی۔ جب اُس عزیز و حکیم خدا نے سمجھا کہ اب وقت ہے کہ امامِ وقت حضرت مسیح موعود علیہ السلام کے لگائے ہوئے مقدس پودے کا تعارف کرواؤ تو اُس نے معجزانہ طور پر قبولِ حق کی توفیق بخشی اور خاکسار نے آمنا و صدقنا کہہ کر اس کو قبول کیا۔ الحمد للہ ثم الحمد للہ۔ خاکسار کا سن ولادت ۱۹۳۸ء ہے۔ ابھی خاکسار کی عمر نو سال کی تھی کہ والد صاحب ۱۹۴۷ء میں دورانِ ہجرت پاکستان میں قدم رکھتے ہی اپنے خدا سے جا ملے اور خاکسار کو مع چھوٹے تین بہن بھائیوں کے چچاؤں کی کفالت میں چھوڑ گئے۔ اس سانحہ کا خاکسار کی طبیعت پر بے حد اثر ہوا۔ کیونکہ والد صاحب کی وفات کچھ اس طرح ہوئی کہ خاکسار کے خاندان کا کوئی بشر بھی اُن کے آنری لمحات میں پاس نہیں تھا

اور تقریباً تین ماہ کی مسلسل تلاش کے بعد ہمیں پتہ چلا تھا کہ وہ فوت ہو چکے ہیں۔ اسی لئے خاکسار کے دل نے اُن کی وفات کو کافی دیر تک قبول نہیں کیا تھا، یوں محسوس ہوتا تھا کہ ابھی کہیں سے آجائیں گے۔ اس وجہ سے خاکسار کی طبیعت میں خاموشی اور تنہائی پسندی آگئی اور اللہ تعالیٰ نے دس سال کی عمر میں قرآن مجید پڑھنے اور نماز کا شوق دل میں پیدا کر دیا اور مسجد کی محبت پیدا ہو گئی جس کا نتیجہ یہ ہوا کہ اضطراب دور ہوا اور قلب میں سکون و اطمینان پیدا ہوا۔

خاکسار نے ۱۹۵۶ء میں میٹرک کا امتحان گاول میں ہی رکھتے ہوئے پاس کر لیا۔ اس وقت تک خاکسار کو قرآن مجید با ترجمہ پڑھنے کا شوق رہا جس کو پڑھتے وقت خاکسار کے ہن میں یہ بات ہوا کرتی تھی کہ قرآن پاک گویا خاکسار ہی پر خداوند تعالیٰ کی طرف سے ابھی ابھی نازل ہو رہا ہے اور زندگی میں جو کام خاکسار کے کرنے کے ہیں وہ بتائے جا رہے ہیں اور جو نہیں کرنے کے اُن سے منع کیا جا رہا ہے۔ اس سے بے حد اطمینان قلب نصیب ہوتا تھا۔

اس کے بعد خاکسار کو مزید تعلیم کے حصول کی خاطر لاہور میں ٹھہرنا پڑا اور خاکسار کو اللہ تعالیٰ نے اپنے خاص فضل اور رحم سے قرآن مجید اور نماز سے وابستگی کی توفیق

یہاں بھی ویسے ہی بخشی جیسے گاؤں میں تھی جس کا نتیجہ یہ ہوا کہ نئی مغربی تہذیب کی ہر برائی سے دل میں نفرت پیدا ہوئی اور اہم تک اللہ تعالیٰ نے لاہور میں قیام کے باوجود سینما دیکھنے اور ناول پڑھنے سے بالکل محفوظ رکھا اور بڑے ساتھیوں کی صحبت سے بچایا اور مسجد سے محبت کی توفیق ملی رہی اور قرآن مجید کی تلاوت میں جس دن کوتاہی ہو جاتی دل پر بے حد اضطراب رہتا تھا، گویا کوئی نقصان ہو گیا ہے۔

بچپن سے اہم۔ اسے تک کی زندگی میں احمدیت کے متعلق خاکسار کو بالکل کچھ علم نہیں تھا۔ مولویوں کی سنائی کچھ باتیں تھیں جن پر کبھی غور ہی نہیں کیا تھا۔ اہم کے اسلامیات کے دوران میں خاکسار کو قرآن مجید کی مختلف تفاسیر پڑھنے کی توفیق ملی۔ چونکہ خاکسار کے دل میں بچپن ہی سے قدرتی طور پر یہ بات راسخ ہو چکی تھی کہ قرآن مجید خداوند تعالیٰ کی طرف سے ہر انسان کی ہدایت کے لئے نازل کیا گیا ہے اور ہر زمانہ کے انسان کو یہ ہدایت دیتا ہے۔ مگر اکثر تفاسیر میں یہی بات پائی جاتی تھی کہ اس آیت کا شان نزول یہ ہے اور فلاں واقعہ کی طرف یہ اشارہ کرتی ہے۔ اور اکثر آیات قیامت اور آخرت کی زندگی سے متعلق ہیں۔ مگر کوئی مفسر اپنی ذاتی رائے سے موجودہ زمانہ کے لئے قرآن مجید کی تفسیر نہیں کرتا تھا جس سے خاکسار کو قلبی ذہنی تسلی میسر آتی۔ اسی استاد میں مولانا محمد علی صاحب کی تفسیر جو بیان القرآن کے نام سے اردو میں ہے خاکسار کو مل گئی۔ اس کے پڑھنے سے خاکسار کو بے حد خوشی ہوئی اور ہر ہدایت زمانہ کے تقاضوں کو پورا کرتی ہوئی دکھائی دینے لگی۔ بعد ازاں مکرم علامہ علاؤ الدین صدیقی صاحب (جو خاکسار کے واجب الاحترام استاد ہیں) کی تجویز کردہ حضرت مسیح موعود

علیہ السلام کی کتاب "اسلامی اصول کی فلاسفی" کو پڑھنے کا موقع ملا۔ جس کے پڑھنے سے دل و دماغ میں ایک جلا پیدا ہوئی، اور علمی رنگ میں اسلام کی فوقیت واضح ہوئی۔ لیکن حضرت مسیح موعود علیہ السلام کی حیثیت یا احمدیت کے متعلق تحقیق کا کبھی خیال ہی پیدا نہیں ہوا تھا۔

فردی ۱۹۶۳ء کو خاکسار کی تقرری بطور لیکچرار اسلامیات کے گورنمنٹ کالج رحیم یار خاں ہو گئی اور سکونت کے لئے ہوسٹل میسر آیا جہاں ہم سات آٹھ لیکچرز مقیم تھے۔ رحیم یار خاں میں خاکسار کے قیام کو ابھی ایک ماہ ہی گزرا ہوگا کہ ربوہ سے ایک احمدی دوست عبد السمیع صاحب اہم میں بطور لیکچرار طبیعیات وہاں پہنچے اور انہوں نے خاکسار ہی کے کمرے میں ایک چوتھے ساتھی کی حیثیت سے قیام کیا۔ چونکہ ان کی چار پائی خاکسار کے بالکل ساتھ تھی اس لئے دوستانہ تعلقات قائم ہونے میں کچھ دیر نہ لگی۔ ہماری اس دوستی کو دیگر پروفیسر صاحبان اچھی نگاہ سے نہیں دیکھتے تھے لیکن وہ اس کا اظہار بھی کم ہی کرتے۔ ایک روز کالج بلڈنگ میں تقریباً دوپہر کے وقت جبکہ کلاسز ختم ہو چکی تھیں، ایک کمرے میں ایک پروفیسر صاحب سے ملاقات ہوئی۔ انہوں نے خاکسار سے ہوسٹل چلنے کے لئے مصاحبت کرنے کو کہا۔ خاکسار کی زبان سے بے ساختہ یہ الفاظ نکلے "آپ چلئے میں سمیع صاحب کے ساتھ آتا ہوں"۔ پروفیسر صاحب نے جھٹلایا بدلتے ہوئے کہا "تم سمیع کے ساتھ ہی رہتے ہو، وہ تو مرزائی ہے۔" خاکسار نے انہیں جواباً کہا۔ "مرزائی ہے تو پھر کیا ہوا انسان تو ہے نا"۔ پروفیسر صاحب نے کہا تم اسلامیات کے پروفیسر ہو اور کافر کے ساتھ دوستی رکھتے ہو؟ خاکسار نے پروفیسر صاحب

مارچ ۱۹۶۵ء

سے آگاہ کیا ہے اور اس سے بچاؤ کی تلقین کی ہے۔ لیکن مولوی حضرات اس کو بڑے فخر سے پیش کرتے ہیں۔ یہ ان کی غلطی اور دین سے لاعلمی کا نتیجہ ہے۔

اس کے بعد کالج گریجویٹوں کی تعطیلات کے لئے بند ہو گیا اور ستمبر میں کالج کے کھلنے پر سمیع صاحب اور خاکسار نے مشترکہ طور پر الگ رہائش کا انتظام کر لیا۔ یہ بات پروفیسر صاحبان کو اور بھی زیادہ ناگوار رہی گزری اور ان کو خدشہ ہوا کہ یہ اب ضرور احمدی ہو جائے گا۔ وہ خاکسار سے عموماً الجھتے رہتے تھے۔ اور اس کی بنیادی وجہ یہی تھی کہ وہ احمدیوں کو کافر کہتے تھے اور خاکسار احمدیوں کو کافر کہنے سے انکاری تھا۔

ایک روز اسی طرح جھگڑا ہوا تو ایک صاحب جو نئے نئے وہاں لیکچرار ہو کر گئے تھے انہوں نے خاکسار سے مخاطب ہو کر کہا کہ آپ مرزاؤں کے حق میں بولتے ہیں لیکن آپ کے پاس کوئی ٹھوس دلائل نہیں ہیں۔ خاکسار پر یہ بات بہت اثر انداز ہوئی اور خاکسار نے سمیع صاحب سے آکر گزارش کی کہ آپ مجھے کچھ اپنے مسلک کا لٹریچر دیں تاکہ میں آپ کے مسلک پر دلائل سے بات تو کر سکوں۔ سمیع صاحب جب دسمبر کی چھٹیوں میں ربوہ آئے تو واپسی پر خاکسار کے لئے کافی لٹریچر لے گئے۔ جس میں سے خاکسار نے سب سے پہلے تفسیر کبیر میں سے سورہ عادیات کی تفسیر پڑھی جس کا اثر یہ ہوا کہ مولانا محمد علی کی تفسیر کی جس کو خاکسار بہترین تصور کرتا تھا (وقت کم ہو گئی اور یہ تفسیر بہترین قرار پائی۔ علاوہ انہی حضرات خلیفہ المسیح الثانی کی ایک تقریر منہاج الطالبین کے نام سے پڑھی جس سے روحانیت میں بے حد اضافہ ہوا۔ بعد ازاں حضرت میاں بشیر احمد صاحب کا مرتب کردہ کتابچہ ”ہماری تعلیم“

سے پوچھا یہ کافر کس طرح ہو گئے، یہ تو اپنے آپ کو مسلمان کہتے ہیں۔“ پروفیسر صاحب نے فرمایا تمہیں کچھ پتہ ہی نہیں۔ علماء کا فتویٰ ہے کہ مرزائی کافر ہیں۔ خاکسار نے پوچھا اچھا علماء کا فتویٰ ہے؟ میں نے تو کوئی فتویٰ وغیرہ نہیں پڑھا۔ یہ باتیں ابھی ہو ہی رہی تھیں کہ سمیع صاحب کمرہ سے باہر آتے ہوئے دکھائی دیئے تو پروفیسر صاحب دیک گئے اور خاکسار کو کہنے لگے کہ ان باتوں کا ذکر سمیع صاحب سے نہ کرنا۔ کیونکہ میں ان سے بات نہیں کرنا چاہتا۔

پروفیسر صاحب کی اس گفتگو نے خاکسار کو متفکر کر دیا۔ خاکسار نے اس کا حل قرآن مجید سے تلاش کرنے کی کوشش کی تو فوری طور پر قرآن مجید کی یہ آیت خاکسار کے ذہن میں آئی کہ قرآن مجید کا تو ارشاد یہ ہے کہ ”وَلَا تَقُولُوا لِمَنْ أَلْفَقَا إِلَيْكُمُ السَّلَامَ لَسْتَ مُؤْمِنًا“ یعنی جو کوئی تم کو سلام کہے اس کو تم یہ نہ کہو کہ تو مومن نہیں ہے اور مرزائی حضرات تو اپنے آپ کو مسلمان کہتے ہیں۔ یہ علماء کی سخت غلطی ہے جو ان کی تکفیر کرتے ہیں۔ علاوہ ازیں خاکسار کے دل پر پروفیسر صاحب کی بزدلی کا بھی گہرا اثر ہوا کہ اگر یہ حق پر ہیں تو ڈرتے کیوں ہیں۔

فرقہ پرستی سے خاکسار کو قرآن مجید کی برکت سے پہلے ہی سے نفرت تھی اور اکثر اس آیت پر غور کرتا رہتا تھا کہ قرآن مجید کا تو فرمان ہے ”وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا“ کہ اللہ تبارک و تعالیٰ کی رسی (قرآن مجید اور سنت رسول) کو مضبوطی سے مل کر تھامے رکھو اور متفرق نہ ہونا۔ اور رسول کریم صلی اللہ علیہ وسلم نے بہتر فرقوں والی حدیث میں امت میں پیدا ہونے والی ایک بیماری

پڑھنے کی توفیق ملی۔ اس کے بعد حضرت مسیح موعود علیہ السلام کی کتاب چشم معرفت مکمل پڑھی۔ جب اس کتاب کو پڑھا تھا تو روح کو سکون اور فرحت میسر آ رہی تھی اور وہ چاشنی دل کو محسوس ہوئی جو قرآن شریف کے بعد کبھی کسی تحریک پڑھنے سے میسر نہیں آئی تھی۔ دیر تک پڑھنے کے باوجود دماغ یا زبان تھکن محسوس نہیں کرتے تھے اور بلند آواز سے پڑھتا تو اور ہی سرور آتا تھا۔ جب اس کتاب کے آخری صفحات پر پہنچا جہاں حضرت مسیح موعود علیہ السلام نے توحید الہی کے متعلق بے حد جلالی انداز میں تحریر فرمایا ہے ”خدا تعالیٰ وہ خزانہ ہے جو لینے کے لائق ہے خواہ جان دینے سے حاصل ہو“ (خاکسار یہ حقہ سمیع صاحب کو پڑھ کر سن رہا تھا) پڑھتے پڑھتے رک کر زبان سے بے ساختہ یہ الفاظ نکلے کہ خدا کی قسم توحید خداوندی کے متعلق ایسی تحریر چھوٹے کو کبھی نصیب نہیں ہو سکتی۔“

اس کے کچھ دن بعد دل نے خواہش کی کہ درجہ دیکھنا چاہیے۔ اس اشارے میں خاکسار نے احمدیہ مسجد میں جا کر نمازیں پڑھنی شروع کر دیں۔ اور پہلے دن جمعہ کی نماز میں حاضر ہوا تو دیکھا کہ اکثر حضرات لمبے لمبے سجدے کرتے ہیں۔ اور نمازوں میں اور دعا کے وقت رقت طاری ہو جاتی ہے۔ یہ نظارہ دیکھ کر خاکسار پر بھی رقت طاری ہو گئی۔ یہ سوچ کر کہ صحابہ کا یہ نمونہ ہے اور لوگ ان کو کافر کہتے ہیں۔

نحوذ باللہ من ذالک هذا بہتان عظیم۔
چنانچہ ۲۰ فروری ۱۹۶۳ء کو اللہ تعالیٰ نے ربوہ دیکھنے کی توفیق دی۔ یہاں پر اسلامی نمونہ (Model of Islamic) حضرت صاحب (رحمہ اللہ) کی جھلک دکھائی دیا حضرت صاحبزادہ

میال رفیع احمد صاحب کی ملاقات خدام الاحمدیہ کے دفتر میں ہوئی جبکہ آپ کام میں مصروف تھے۔ آپ کو دیکھتے ہی خاکسار کو خداوند تعالیٰ کی قدوسیت یاد آ گئی۔ آپ نے گفتگو کے دوران میں فرمایا کہ اگر مسیح موعود علیہ السلام کے ذریعہ سے دوبارہ خداوند تعالیٰ کی توحید دنیا میں ظاہر نہ ہوتی تو دنیا کو خدا تعالیٰ تباہ کر دیتا کیونکہ خدا تعالیٰ نے اس دنیا کو کیا کرنا تھا؟ یہ الفاظ سن کر خاکسار نے یوں محسوس کیا گویا آپ کی زبان سے اللہ تعالیٰ کلام کر رہا ہے۔

خاکسار آپ سے درخواست دعا کے بعد رخصت ہوا۔ تحریک جدید اور صدر انجمن احمدیہ کے دفاتر میں پہنچا تو یوں محسوس ہوا کہ گویا حضرت عمرؓ کا عہد مبارک دوبارہ قائم ہے اور جو اصلاحات آپ نے نافذ کی تھیں بالکل ان کے نقش قدم پر مختلف شعبے قائم ہیں جن کے نام جو ہم تاریخ کی کتب میں پڑھا کرتے ہیں آج کروں درازوں پر لگی ہوئی تختیوں پر لکھے ہوئے ہیں۔ الحمد للہ یہی وہ زمانہ ہے جسکی بشارت نبی کریم صلی اللہ علیہ وسلم نے دی تھی۔ اس کے بعد حضرت حافظ سید مختار احمد صاحب شاہجہانپوری سے ملاقات ہوئی تو آپ کی کمزوری اور بڑھاپے کے باوجود آپ کے چہرہ سے نورانیت ٹپکتی پائی۔ اور حافظہ ماشاء اللہ ایسا کہ کتب کے حوالے زبانی بتا رہے تھے۔ یہ دیکھ کر دل نے کہا بخدا (نحوذ باللہ) جھوٹے کے پیروؤں کو یہ نعمت نصیب ہو ہی نہیں سکتی۔ اس کے بعد حضور ایدہ اللہ تعالیٰ بنصرہ العزیز کی زیارت کا شرف حاصل ہوا۔ دل کو وہ اطمینان اور سکون میسر آیا کہ ہر قسم کے شبہات دور ہو گئے۔
الحمد للہ۔

قائدین مجالس کی فوری توجہ کے لئے

اسلامی تعلیمات اور سیدنا حضرت رسول کریم صلی اللہ علیہ وسلم کے اسوہ حسنہ کی روشنی میں احباب جماعت اور نوجوانوں میں وقارِ عمل کی صحیح روح پیدا کرنا وقت کی اہم ضرورت ہے۔ حضرت خلیفۃ المسیح الثانی ایدہ اللہ تعالیٰ بنصرہ العزیز تحریرات کے علاوہ اپنے خطبات و تحریرات میں بار بار اسکی اہمیت اور دور رس اثرات کا تجزیہ فرما چکے ہیں۔ انہی ارشادات کی روشنی میں شعبہ وقارِ عمل مجلس مرکزی نے سکیم تیار کی ہے جو کہ بچہ لائچ عمل میں موجود ہے جس پر مجالس مقامی اپنے حالات و مسائل کے مطابق عمل پیرا ہونے کی سعی میں مصروف ہیں۔ اس ضمن میں محترم صدر مجلس نے ہدایت فرمائی ہے کہ مجلس عاملہ مرکزی کے جملہ اراکین ہر جمعہ کو یا ہفتہ میں کسی اور دن اپنے ہاتھ سے کوئی نہ کوئی کام کر کے ”وقارِ عمل“ کا نمونہ قائم کریں۔ مثلاً گھر کے کام کاج میں ہاتھ بٹائیں۔ گھر و اماحول کی صفائی میں حصہ لیں۔ بازار سے سبزی اور سودا سلف خود خرید کریں۔ اپنا کوئی کپڑا دھوئیں۔ اپنے جوتے پالش کریں وغیرہ وغیرہ۔ مقام سرت ہے کہ مجلس عاملہ اس پر عمل کر رہی ہے۔

تمام قائدین مجالس کو ابتدائے سال میں سرکل اور پھر خطوط کے ذریعے بھی سکیم کے اس خصوصی پہلو کی اطلاع دیکر اپیل کی گئی تھی کہ اپنی اپنی مجلس عاملہ کو بھی یہی نمونہ دکھانے کی تلقین فرمائیں۔ بعض مجالس کی طرف سے اس سکیم پر عملدرآمد کی اطلاع ملی ہے۔ ان سطور کے ذریعے قائدین مجالس سے درخواست ہے کہ فوری اور موثر عملدرآمد کے بعد اطلاع سے سرفراز فرمائیں + (ہفتہ وقارِ عمل مجلس مرکزی)

اسی شام کو ربوہ سے واپس رحیم خاں کے لئے چل پڑا اور ۲۱ فروری کو نماز مغرب کے بعد مرتی سلسلہ احمدیہ جناب محمد اشرف صاحب ناصر سے بیعت فارم لیکر پڑا کر دیا۔ اور خداوند تعالیٰ کے فضل اور اس کے رحم سے سلسلہ میں شمولیت کی توفیق ملی۔ فالحمد لله علی ذالک الفضل العظیم۔

اس کے بعد شدید مخالفت ہوئی جس میں اللہ تعالیٰ نے اپنی نصرت کا ہاتھ بڑھایا اور استقامت عطا فرمائی۔ اور ہر مخالف کو ذلیل ہوتے ہوئے اپنی آنکھوں سے دیکھ کر ایمان میں پختگی اور احمدیت کی سچائی کا ثبوت ملا۔ ابھی تک گھر والوں کی طرف سے مخالفت زوروں پر ہے جو انشاء اللہ مفید ہی ثابت ہوگی جیسے پہلے مخالفت ہی سے خاکسار کو احمدیت نصیب ہوئی ہے۔

آخر میں احباب کرام سے عاجزانہ درخواست ہے کہ وہ دعا فرمائیں کہ اللہ تعالیٰ مجھے اسلام اور احمدیت کی تعلیمات پر عمل پیرا رہنے اور اپنے اس نور کو ہزاروں نرا لوگوں تک پہنچانے کی توفیق عطا فرمائے، بہتوں کی ہدایت کا موجب بنائے اور زندگی کی فلاح سے نوازے۔ آمین۔ ثم آمین۔ وما توفیقی الا باللہ العلی العظیم +

بیاسا قی! کہ دورِ نو ہے پھر میرا دیر مائل
”شب تاریک“ بیمِ موج، گردابِ جنیں حائل
ہجومِ حاسد الٰہی ہے بحرِ طغیانی کے ریلے میں
الٰہی المدد! ہم اس تلاطم میں اکیلے ہیں!
(اخترایم۔ اے)

Digitized By Khilafat Library Rabwah

لچسپ سائنسی معلومات

(مرسلہ - مرزا ظفر احمد صاحب دارالصدر عربی - سربوہ)

شے حاصل ہو تو اس سے ٹکرا کر واپس آجاتی ہیں۔ ان موجوں کا ادراک نابینا آدمی ایک دوسرے آلہ کی مدد سے بہ آسانی کر سکتا ہے۔

۳۔ دن بڑھا کر زیادہ انڈے حاصل کرنے کا طریق

دن بڑھے ہوں تو مرغیاں زیادہ انڈے دیتی ہیں۔ مدتوں قبل سائنس دان اس نتیجہ پر پہنچ چکے تھے۔ اب روس کے شہر کیف میں ایک خود کار مشین ایجاد کی گئی ہے، جو مرغی خانہ میں لگا دی جاتی ہے۔ جاڑوں کے دنوں میں جب سورج غروب ہونے لگتا ہے تو مشین سے اتنی روشنی نکلتی ہے جتنی کہ سورج کے نیچے جانے سے کم ہو جاتی ہے۔ سورج ڈوبتا ہے اور اسی اعتبار سے مصنوعی روشنی بڑھتی جاتی ہے اور مرغیاں یہ سمجھتی ہیں کہ ابھی دن باقی ہے۔ اس طرح جاڑوں میں انڈوں کی پیداوار میں اضافہ کر لیا گیا ہے۔

۴۔ آتش فروزننگ

امریکی سائنس دانوں نے ایک ایسا رنگ تیار کیا ہے جس پر آگ کا کوئی اثر نہیں ہوتا بلکہ آتش زدگی کا اثر اور کم ہو جاتا ہے۔ یہ رنگ دیکھنے میں عام رنگوں کی طرح ہوتا ہے لیکن جب اس پر آگ کا اثر ہوتا ہے تب

۱۔ مختلف زبانوں میں ترجمہ کر سکیں

اب سے کچھ عرصہ قبل یہ بات کسی کے وہم و گمان میں بھی نہیں آ سکتی تھی کہ مستقبل میں کوئی ایسی مشین ایجاد ہو سکے گی جو مختلف زبانوں میں ترجمہ کر سکے گی بلکہ اس قسم کی باتوں کو ناممکن ہی خیال کیا جاتا تھا۔ مگر اب ایسی مشینوں کی جانچ تجربہ گاہوں میں ہو رہی ہے۔ حال ہی میں ایک ایسی مشین کا مظاہرہ کیا گیا ہے جس نے روسی اخبار ”پراودا“ کے آٹھ ہزار الفاظ پر مشتمل ایک مضمون کا ترجمہ آٹھ منٹ میں کر دیا۔ اس مشین سے جو ترجمہ ہوا وہ سمجھ میں آ سکتا تھا مگر اس میں صرف ونحو کی کچھ غلطیاں تھیں جن کو آئندہ اصلاح کر کے درست کیا جاسکتا ہے۔

۲۔ اندھوں کی جدید لالٹھی

لکڑی کی لالٹھی اب تک اندھوں کی واحد سہارا رہی ہے لیکن اب ایک ایسا برقی آلہ بنایا گیا ہے جس کے ذریعہ اندھے آسانی سے چل پھر سکتے ہیں۔ یہ آلہ فوق صوتی اختراع ہے جسے امدادی آنکھ سے تشبیہ دی جاسکتی ہے۔ یہ آنکھ ایک طرح کا ریڈار ہے جس سے سنائی دینے والی آواز کی موجیں نکلتی رہتی ہیں۔ اور اگر راستہ میں کوئی

یہ ایک دینر کاربنی تہ بناتا ہے۔ یہ تہ آگ کے اثر کو کم کرنے کے لئے ایک غلاف کا کام دیتی ہے۔

۵۔ زہرہ پر زندگی کے امکانات

زمین کے باسی جس چیز کو زندگی کہتے ہیں وہ آکسیجن کے بغیر ممکن نہیں۔ اور اب تک زہرہ کے بارے میں یہ خیال تھا کہ اس سیارہ پر آکسیجن موجود نہیں۔ مگر روس کے ایک سائنس دان ویکٹر پروکوفین نے زہرہ سے آنے والی شعاعوں کا مطالعہ کر کے یہ خیال ظاہر کیا ہے کہ اس سیارہ کی بالائی فضا میں آکسیجن موجود ہے۔ اس سیارہ کی شعاعی طیف ایک بہت بڑی شعاعی دوربین کی مدد سے اس وقت حاصل کی گئی جب یہ زمین سے قریب ترین فاصلے پر تھا۔ روس کے سائنس دانوں نے یہ خیال ظاہر کیا ہے کہ زہرہ پر کاربن اور نائٹروجن بھی موجود ہیں۔ آکسیجن کاربن اور نائٹروجن کی موجودگی سے یہ نتیجہ نکالا جاسکتا ہے کہ زہرہ پر نامیاتی زندگی کے امکانات ہیں۔

۶۔ مردہ زندہ ہو گیا

روس میں منک کلینک کے ڈاکٹروں نے مصنوعی دل اور پیپٹرول کے ذریعے ایک اکیس سالہ نوجوان کو مرنے کے ایک گھنٹہ بعد دوبارہ زندہ کر دیا۔ بتایا جاتا ہے کہ جب یہ بات پوری طرح طے ہو گئی اور آلات سے بھی معلوم ہو گیا کہ اس نوجوان کا انتقال ہو گیا ہے تب اس کے تقریباً اڑتالیس منٹ بعد پروفیسر سرجی فزوف نے اس کے اعضاء مصنوعی دل اور پیپٹرول سے ملحق کر دیئے۔ اس کے چھ

منٹ بعد اس نوجوان میں زندگی کے آثار نمودار ہونا شروع ہو گئے۔ اٹھارہ منٹ کے بعد دل نے بھی کام کرنا شروع کر دیا اور دوسرے دن اس کے ہوش و حواس اچھی طرح بحال ہو گئے۔ (یہاں اس امر کی وضاحت کرنا ضروری ہے کہ کسی جسم پر حقیقی اور مکمل موت وارد ہونے کے بعد دنیا کی کوئی طاقت اسے دوبارہ زندگی نہیں بخش سکتی۔ دنیا کا کوئی سائنس دان جسم کے کسی چھوٹے سے چھوٹے خلیے کی موت بعد اس میں زندگی نہیں پیدا کر سکتا۔ ہاں اگر جسم کے خلیات اور عضلات میں زندگی کی رمت باقی ہو جبکہ ظاہراً اس جسم کو قلب وغیرہ کی حرکت کے بند ہو جانے کے سبب مردہ قرار دیا جاتا ہو تو ایسے بظاہر مردہ اور بے حس جسم میں آلات کے ذریعہ حرکت پیدا کر کے اسے دوبارہ جگایا جاسکتا ہے۔ (ڈاکٹر)

۷۔ بے حس کریمالی ایک جدید اختراع

آپریشن کرنے کے لئے اب تک مریضوں کو کیمیاوی ادویہ کے ذریعے بے ہوش یا بے حس کیا جاتا رہا ہے لیکن دیکھا گیا ہے کہ ہوش میں آنے کے بعد مریضوں پر ان کے ذیلی اثرات خطرناک اور ناخوشگوار ہوتے ہیں کافی تجربات کے بعد اب یہ ممکن ہو گیا ہے کہ برقیاتی طور پر مریض کو بے ہوش کر دیا جائے۔ اس طرح نہ تو کوئی جان کا خطرہ ہے اور نہ ہی بعد میں کوئی مضر اثرات رونما ہوتے ہیں۔ اس طریقے میں برقیاتی طور پر مریض کے دماغ سے جسم کے تعلق کو عارضی طور پر ختم کر دیا جاتا ہے۔ جبکہ بھٹی میں لگے ہوئے برقیے مریض کی کنپٹیوں

تو اس میں ایک طرح کا تعامل ہوتا ہے جس کی پیمائش کی جاسکتی ہے۔

۹۔ آنکھ میں پیوند کاری کا عمل

بینائی میں کمی یا خرابی کی ایک وجہ یہ بھی ہے کہ آنکھ کا قرینہ دھندلا یا غیر شفاف ہو جاتا ہے۔ یہ خرابی اب نہایت نازک عمل جراحی کے ذریعے قرینہ کے وسط میں پلاٹینی بھرت اور شیشے سے بنائے ہوئے مصنوعی عدسے کا پیوند لگا کر دور کی جاسکتی ہے۔ اس کا انکشاف میکسیکو کے مشہور ماہر چشم این۔ اے۔ ٹارس نے کیا ہے۔ ان کا کہنا ہے کہ وہ اب تک بارہ مریضوں کی آنکھوں میں ایسے پیوند لگا چکے ہیں۔

۱۰۔ بے ہوش کرنے والا پستول

نیویارک کا محکمہ پولیس ایک نئے قسم کے پستول کا تجربہ کر رہا ہے۔ اس پستول کو چلانے پر اس میں سے ایک سوئی نکلتی ہے جو لگنے والے کو بے ہوش کر دیتی ہے۔ اس سوئی میں لگی ہوئی دوائی کا اثر چند منٹوں میں زائل ہو جاتا ہے۔ اس پستول کے ذریعے پاگل جانوروں اور آدمیوں کو پکڑا جاسکتا ہے۔ (ماخوذ)

خالد کو ضرورت ہے
قلبی تعاون کے!

سے باندھ دیئے جاتے ہیں۔ ان برقیروں میں ۱۲ تا ۲۷ فولٹ اور ۵ تا ۱۱۰ ملی امپیر طاقت کا کرنٹ دوڑتا ہے کرنٹ کی یہ مقدار مریض کو بے ہوش کرنے کے لئے کافی ہوتی ہے۔ اس دوران اس کے سب اعضا صحیح طور پر بالکل اصلی حالت میں کام کرتے رہتے ہیں لیکن آپریشن کی تکلیف کا احساس اس کے دماغ کو قطعی نہیں ہوتا۔ آپریشن کے بعد جیسے ہی برقی رو بند کی جاتی ہے مریض مکمل طور پر ہوش میں آ جاتا ہے۔

۸۔ سونگھنے والی مشین

انسان اور کچھ جانوروں میں قوتِ شامہ ایک ایسی قوت ہوتی ہے جس کے ذریعے وہ اشیاء کو سونگھ کر پہچان لیتے ہیں لیکن اب ایک ایسی مشین بنائی گئی ہے جو اشیاء کو سونگھ کر شناخت کر سکتی ہے۔ یہ مشین اختراع مختلف اقسام کی شرابوں کی ایسی خفیف ہلک کو بھی شناخت کر سکتی ہے جس کو انسانی ناک کسی طرح بھی نہیں سونگھ سکتی۔ اس کے موجد کا کہنا ہے کہ یہ مختلف شرابوں مثلاً ایتھائل الکوحل کو شناخت کرنے کے معاملے میں انسانی ناک سے بھی سونگھنا زیادہ حساس ہے۔ ڈاکٹر روزنبرون نے بتایا کہ مشین شرابیوں کی شناخت کے لئے بنائی گئی ہے اور یہ انکے سانس کی تشریح کر کے بتا سکتی ہے کہ کسی شرابی نے کس قدر شراب پی ہے۔ یہ مشین ایک گلاس کی طرح ہوتی ہے اور برقی کیمیا کے اصول پر ایک بیٹری کی طرح کام کرتی ہے۔ جب معطر ہوا اس گلاس کے مائع سے ٹکراتی ہے

سے یہ ثابت ہے۔ فتدبر!

ہوا، ہو؟

(۳) تیسرے سوال کا جواب یہ ہے کہ ہر رسول کے لئے نئی شریعت لانا ضروری نہیں۔ دنیا میں جتنے رسول آئے کیا سب صاحب شریعت تھے؟ حضرت موسیٰ علیہ السلام کے بعد جو رسول آئے وہ یحکموا بہا التّٰیّٰیّٰوَنَ الَّذِیْنَ اٰمَلَمُوْا۔ یعنی تورات کے مطابق فیصلہ کرتے تھے اب بھی جو مسیح آئے گا وہ امتی، مطیع اور متبع ہوگا۔

(۴) ثُمَّ یَعْرِجُ رَآلِیْہِ۔ الخ۔ اس آیت میں مثل کا اٹھنا مراد ہے ورنہ نسخ کے لئے ایک منٹ کافی ہوتا ہے ہزار سال کے ذکر کی کیا ضرورت تھی۔ سیاق و سباق بھی دیکھیں۔

(۵) اَجَل کے لفظی معنی مقررہ گھڑی کے ہیں۔ مراد ہلاکت اور تباہی کی گھڑی جو مکذبین کے لئے ہے۔ قرآنی شریعت تا قیامت ہے مختص الزمان نہیں۔ لَا مُبَدِّلَ لِّکَلِمَاتِ اللّٰہِ۔ اگر شریعت محمدیہ منسوخ ہوتی تو اس پر عمل کرنے والے تعلق باللہ سے محروم ہوتے اور خدا تعالیٰ سے ہم کلام ہونے کا شرف اُن کو ہرگز حاصل نہ ہوتا۔ حضرت مسیح موعود علیہ السلام کی بعثت نے ثابت کر دیا کہ شریعت پر چلنے سے خدا تعالیٰ راضی ہوتا ہے۔ آپ کو الہام ہوا ینصرک رجاءاً فوجی الیہم من السماء۔ آپ کے ماننے والے طہم ہوں گے لیکن کیا آپ لوگوں میں سے بھی کوئی ہے جس سے خدا ہم کلام

اس دلچسپ مناظرہ کے اختتام پر صاحب صدر نے جو مشترکہ تھے یہ فیصلہ دیا کہ بھائی صاحب خاکسار کے ان دلائل کا جواب نہیں دے سکے۔ فالحمد للہ علی ذالک

ایک بہت ضروری نصیحت

سیدنا حضرت مسیح موعود علیہ السلام اپنی جماعت کو مخاطب کرتے ہوئے فرماتے ہیں:-

”آج کل زمانہ بہت خراب ہو رہا ہے۔ قسم قسم کا شرک بدعت اور کئی خرابیاں پیدا ہو گئی ہیں۔ بیعت کے وقت جو اقرار کیا جاتا ہے کہ دین کو دنیا پر مقدم رکھوں گا۔ یہ اقرار خدا کے سامنے اقرار ہے۔ اب چاہیے کہ اس پر موت تک خوب قائم رہے۔ ورنہ سمجھو کہ بیعت نہیں کی اور اگر قائم ہو گے تو اللہ تعالیٰ دین و دنیا میں برکت دے گا۔ اپنے اللہ کے منشاء کے مطابق پورا تقویٰ اختیار کرو۔ زمانہ نازک ہے، قہر الہی نمودار ہو رہا ہے جو اللہ تعالیٰ کی مرضی کے موافق اپنے آپ کو بنا لے گا وہ اپنی جان اور اپنی آل و اولاد پر رحم کرے گا۔“

پیمان وفا

(مکرم ارشاد احمد صاحب شکیب قائد خدام الاحمدیہ جیکب آباد)
(سیدنا حضرت خلیفۃ المسیح الثانی ایدہ اللہ تعالیٰ بنصرہ العزیز کی نظم "نو ہالان جماعت مجھے کچھ کہنا ہے" سے متاثر ہو کر)

ضائع ہم آپ کا پیغام نہ ہونے دینگے

سرنگوں پرچم اسلام نہ ہونے دینگے

دام ہم رنگ نہ میں لاکھ بچائے باطل

طاثر دل کو تہہ دام نہ ہونے دینگے

اپنے اعمال کی تقویٰ پہ بنا رکھیں گے

دعوت فسق کبھی عام نہ ہونے دینگے

آپ کے فیض سے چمکا ہے جو ہر انور

ہم اسے زیب رخ شام نہ ہونے دینگے

لاکھ طوفان اٹھیں ظلم کے لیکن دل کو

ناشکیب آپ کے خدام نہ ہونے دینگے

آپ سے ہمد جو باندھا ہے وہ انشاء اللہ

ہم کبھی رسوا سر عام نہ ہونے دینگے

علوم باطنی

(محترم پروفیسر بشارت الرحمن صاحب ایم۔ اے)

Digitized By Khilafat Library Rabwah

(۱)

مصلح موعود کا نشان حضرت مسیح موعود علیہ الصلوٰۃ والسلام کے نشانات میں سے ایک عظیم الشان نشان ہے۔ آج سے قریباً اسی سال قبل حضرت مسیح موعود علیہ الصلوٰۃ والسلام کو اللہ تعالیٰ نے بتایا کہ تجھے ایک عظیم الشان بیٹا دیا جائے گا جو ان ان صفات سے متصف ہوگا۔ اور آج ہم دیکھتے ہیں کہ وہ بیٹا ہمارے سامنے موجود ہے۔ اور وہ صفات تمام کی تمام ہمیں اس میں جلوہ گر نظر آتی ہیں۔

اس پیشگوئی کی عظمت اور بھی بڑھ جاتی ہے جب ہم دیکھتے ہیں کہ خود آنحضرت صلی اللہ علیہ وسلم نے بھی مسیح موعود کے متعلق فرمایا تھا۔ یَسْرُوحُ وَيُؤَدِّكُہُ کہ وہ شادی کرے گا اور اسے ایک عظیم الشان بیٹا دیا جائے گا۔

منجملہ ان صفات کے جن سے مصلح موعود نے متصف ہونا تھا ایک یہ ہے کہ وہ علوم باطنی سے پر کیا جائے گا۔

پیشتر اس کے کہ ہم یہ دیکھیں کہ وہ کس طرح علوم باطنی سے پر کیا گیا ہے، ہمیں یہ معلوم ہونا چاہیے کہ علوم باطنی سے مراد کیا ہے؟ سو میرے نزدیک وہ علوم جو جو کس ظاہرہ سے حاصل کئے جاتے ہیں وہ علوم ظاہری کہلاتے ہیں اور وہ علوم جو باطنی حواس سے حاصل کئے جاتے ہیں وہ علوم باطنی کہلاتے ہیں۔

جس طرح ہمارے ظاہری حواس میں مثلاً آنکھیں ہیں، کان ہیں اسی طرح ان کے مقابل میں روحانی آنکھیں اور روحانی کان بھی ہوتے ہیں۔ روحانی آنکھیں کشفی نظاروں کو دیکھتی ہیں اور آنے والے واقعات کو کشفی نظر سے دیکھ لیتی ہیں۔ اور روحانی کان اللہ تعالیٰ کی آواز کو سنتے ہیں۔

پس مصلح موعود کے متعلق یہ پیشگوئی کی گئی تھی کہ وہ باطنی حواس سے حاصل ہونے والے علوم سے بھی پر کیا جائے گا۔

حضرت مصلح موعود ایدہ اللہ تعالیٰ بنصرہ العزیز کی ظاہری ابتدائی تعلیم جو آپ نے حاصل کی ہے وہ از حد محدود ہے۔ بمشکل آپ میٹرک تک پہنچے اور اس

مرحلے سے آگے نہ بڑھ سکے۔ لیکن یہ بات مقدّر تھی کہ اس عظیم الشان انسان کو اللہ تعالیٰ علم لدنی عطا کرے گا۔ اور علم لدنی اُسی علم کو کہتے ہیں جو جوہر میں باطنی سے حاصل کیا جائے، جو بذریعہ کشف و الہام یا القاء سے حاصل کیا جائے، جس علم کے حصول میں اپنی محنت و کوشش کو دخل نہ ہو۔

سو اس دعوے کے ثبوت میں کہ حضرت امیر المومنین المصلح الموعود ایدہ اللہ تعالیٰ بنصرہ اس قسم کے علوم باطنی سے بھی خدا تعالیٰ کے فضل سے بھر پور ہیں۔ اس کے ثبوت میں میں سب سے پہلے آپ کے علم قرآن کو پیش کرتا ہوں۔

(۲)

قرآن کریم کے علوم آپ کو لدنی طور پر سکھائے گئے ہیں اور آپ ان علوم سے اس طرح پرکے گئے ہیں کہ فی زمانہ کوئی شخص آپ کا اس میدان میں مقابلہ نہیں کر سکتا۔ مثال کے طور پر قرآن کریم کی سب سے پہلی سورہ کو ہی لیں۔ سورہ فاتحہ کے علوم کے متعلق آپ کا دعویٰ ہے کہ وہ لدنی طور پر آپ کو سکھائے گئے ہیں۔ چنانچہ آپ تفسیر کبیر میں فرماتے ہیں :-

”میں اس جگہ اپنا ایک مشاہدہ بھی بیان کر دینا چاہتا ہوں۔ میں چھوٹا ہی تھا کہ میں نے خواب میں دیکھا میں مشرق کی طرف منہ کر کے کھڑا ہوں اور سامنے میرے

ایک وسیع میدان ہے۔ اس میدان میں اس طرح کی ایک آواز پیدا ہوئی جیسے برتن کو ٹھکورانے سے پیدا ہوتی ہے۔ یہ آواز فضا میں پھیلتی گئی۔ اور یوں معلوم ہوا کہ گویا وہ سب فضا میں پھیل گئی ہے۔ اس کے بعد اس آواز کا درمیانی حصہ متمثل ہونے لگا اور اس میں ایک چوکھٹا ظاہر ہونا شروع ہوا جیسے تصویروں کے چوکھٹے ہوتے ہیں۔ پھر اس چوکھٹے میں کچھ ہلکے سے رنگ پیدا ہونے لگے۔ آخر وہ رنگ روشن ہو کر ایک تصویر بن گئے اور اس تصویر میں حرکت پیدا ہوئی اور وہ ایک زندہ وجود بن گئی اور میں نے خیال کیا کہ یہ ایک فرشتہ ہے۔ وہ فرشتہ مجھ سے مخاطب ہوا اور اس نے مجھے کہا کہ کیا میں تم کو سورہ فاتحہ کی تفسیر سکھاؤں؟ تو میں نے کہا کہ ہاں آپ مجھے ضرور اس کی تفسیر سکھائیں۔ پھر اس فرشتہ نے مجھے سورہ فاتحہ کی تفسیر سکھانی شروع کی۔ یہاں تک کہ وہ آیات

نَعْبُدُ وَإِيَّاكَ نَسْتَعِينُ
 تک پہنچا۔ یہاں پہنچ کر اس
 نے مجھے کہا کہ اس وقت تک جس
 قدر تفاسیر لکھی جا چکی ہیں وہ اس
 آیت تک ہیں۔ اس کے بعد
 کی آیات کی کوئی تفسیر اب
 تک نہیں لکھی گئی۔ پھر اسی
 نے مجھ سے پوچھا کیا میں اس کے
 بعد کی آیات کی تفسیر بھی تم کو لکھاؤں؟
 اور میں نے کہا ہاں۔ جس پر فرشتہ
 نے مجھے اِهْدِنَا الصِّرَاطَ
 الْمُسْتَقِيمَ اور اس کے
 بعد کی آیات کی تفسیر سکھانی شروع
 کی۔ اور جب وہ ختم کر چکا تو میری
 آنکھ کھل گئی۔ اور جب میری آنکھ
 کھلی تو میں نے دیکھا کہ اس تفسیر
 کی ایک دو باتیں مجھے یاد تھیں۔
 لیکن معاً بعد میں سو گیا اور جب
 اٹھا تو تفسیر کا کوئی حصہ بھی یاد
 نہ تھا۔ اس کے کچھ عرصہ بعد
 مجھے ایک مجلس میں اس سورۃ پر
 کچھ بولنا پڑا اور میں نے دیکھا کہ
 اس کے نئے نئے مطالب میرے
 ذہن میں نازل ہو رہے ہیں۔ اور
 میں سمجھ گیا کہ فرشتہ کے تفسیر

سکھانے کا یہی مطلب تھا چنانچہ
 اس وقت سے لے کر آج تک
 ہمیشہ اس سورۃ کے نئے نئے
 مطالب مجھے سکھائے جاتے ہیں۔
 جن میں سے سینکڑوں میں مختلف
 کتابوں اور تقریروں میں بیان
 کر چکا ہوں اور اس کے باوجود
 وہ خزانہ خالی نہیں ہوا۔ چنانچہ دعا
 کے متعلق جو کہ اس سورۃ میں بیان
 ہوئے ہیں اور جن کا ذکر میں اوپر
 کر آیا ہوں وہ بھی انہی تجارب
 میں سے ہیں۔ کیونکہ سورۃ فاتحہ
 کی تفسیر لکھتے وقت میرے دل
 میں خیال گزرا کہ اس موقع
 پر بھی اللہ تعالیٰ کوئی نئے مطالب
 اس سورۃ کے کھولے۔ تو فوراً
 اللہ تعالیٰ کی طرف سے ان بات
 اصول کا انکشاف ہوا جو دعا کے
 متعلق اس سورۃ میں بیان ہیں۔
 فالحمد لله على ذلك۔
 اور یہ جو کچھ لکھا گیا ہے محض مطالبہ
 کے طور پر لکھا گیا ہے ورنہ ان اصول
 میں بہت وسیع مطالب پوشیدہ
 ہیں۔ ذلك فضل الله يؤتيه من يشاء
 (تفسیر کبیر جز ۱ - ص ۱)

اس بات کی گواہی دے گا کہ حضور علوم باطنی سے پُر کئے گئے ہیں اور اللہ تعالیٰ کی طرف سے لدنی علم آپ کو عطا کیا جاتا ہے۔

علوم قرآن کے سلسلے میں ایک خاص علم جو آپ کو دیا گیا ہے وہ یہ ہے کہ آپ کو قرآنی سورتوں کی اور آیات کی ترتیب سمجھائی گئی ہے۔ اور آپ کے نزدیک بسم اللہ کی ب سے لے کر والناس کی س تک مضمون کا ایک تسلسل پایا جاتا ہے۔ اور یہ وہ امر ہے جو ان خاص نکات میں سے ہے جو اللہ تعالیٰ نے آپ پر ظاہر کئے ہیں۔

حضور کے علوم قرآن سے باطنی طور پر پُر ہونے کا ثبوت حضور ایدہ اللہ تعالیٰ کے وہ درس ہیں جو آپ ہر رمضان کے آخر میں آخری دو سورتوں کے دیا کرتے تھے۔ ہر سال درس القرآن کے اختتام پر حضور سورۃ الفلق اور سورۃ الناس کا درس فرماتے تھے۔ اور درس سننے والے شاہد ہیں کہ ہر سال ایک نیا اور اچھوتا مضمون آپ کو سمجھایا جاتا تھا۔ مجھے جب سے ہوش ہے میں حضور کے ان درسوں میں شامل ہوتا رہا ہوں اور مجھے یاد ہے کہ اکثر حضور ان موقعوں پر یہ سنرایا کرتے تھے کہ عصر کی نماز میں ایک لمحے میں اللہ تعالیٰ نے یہ مضمون میرے قلب پر نازل فرمایا ہے۔

ایک موقع پر ایک دوست نے حضور کی

ہم میں سے قریباً ہر وہ شخص جسے ایک لمبے عرصے سے حضور کے خطبات و تقاریر سننے کا موقع ملا ہو اس بات پر شاہد ہے کہ سورۃ فاتحہ سے ہی قسما قسم کے مضامین اخذ کر کے حضور ہمارے سامنے نئے نئے رنگوں میں پیش فرماتے رہے ہیں۔ اور اگر حضور کے ان تمام کلمات و خطبات کو جمع کیا جائے جو سورۃ فاتحہ کی تشریح میں آپ نے ارشاد فرمائے ہیں تو ایک ضخیم جلد مرتب ہو سکتی ہے۔

قریباً پندرہ بیس برس ہوئے حضور کو سورۃ فاتحہ کے متعلق الہام ہوا۔ اِنَّمَا اُنزِلَتِ الْفَاتِحَةُ لِتَدْمِیْرُ فِتْنَةِ الدَّجَالِ یعنی سورۃ فاتحہ کے نزول کی ایک خصوصی علت غائی فتنہ دجال کا استیصال ہے۔ اور اس کے ساتھ ہی حضور کو وہ مضامین سمجھائے گئے جن کے ذریعہ سے دجالی فتنہ کا استیصال مقدّم ہے۔ مجھے اچھی طرح سے یاد ہے کہ جن آیات میں حضور نے اس الہام کو شائع کیا تو اس وقت حضور نے یہ بھی ارشاد فرمایا کہ اگر کسی شخص کو مجھ سے بڑھ کر قرآن دانی کا دعویٰ ہے تو وہ اب فتنہ دجال کے استیصال کے متعلق سورۃ فاتحہ سے مضامین نکال کر دکھائے۔ اور اس امر میں میرا مقابلہ کرے۔

پھر حضور کے علوم باطنی کا ایک بہت بڑا ثبوت آپ کی تصنیف تفسیر کبیر ہے۔ اور ہر شخص جو تفسیر کبیر کا مطالعہ کرتا ہے وہ

خدمت میں تحریر لکھ بھیجی کہ حضور! ان آخری سورتوں کی تفسیر آخر تک تک چلتی جائے گی اب کوئی اور دو سورتیں لیجئے تو اس پر حضور نے اظہارِ ناراضگی فرمایا۔ اور فرمایا کہ جس دن ہمارے اندر یہ احساس پیدا ہوا کہ قرآن کریم کے علوم ختم ہو سکتے ہیں وہ ہمارا ہی تباہی کا دن ہوگا۔ قرآن کریم تو وہ سمندر ہے جس کے معارف معارف قیامت تک ختم نہ ہوں گے۔

————— (۳) —————

قرآنی علوم کے علاوہ باطنی علوم سے وہ اخبارِ غیبیہ بھی مراد ہیں جو الہام اور کشف و روایا کے طریق سے آپ کو ملے ہیں۔ اور یہ وہ باتیں ہیں جو جماعت کی ترقی و بہبودی کے سلسلے میں آپ کو الہامِ خفّی کے ذریعہ سے سکھائی گئیں جب سے حضور نے مسندِ خلافت پر قدم رکھا ہے جماعتِ احمدیہ پر کئی قسم کے ابتلاء آئے لیکن ہر موقع پر اللہ تعالیٰ نے اُن ابتلاؤں کا مقابلہ کرنے کے لئے آپ کو علمِ لدنی عطا فرمایا۔

جماعت کے لئے ایک بہت بڑا ابتلاء وہ ابتلاء تھا جو حضرت خلیفہ اول رضی اللہ عنہ کی وفات کے بعد جماعت کے سامنے آیا۔ جبکہ منکرینِ خلافت نے اپنے موقف کی تائید میں حضرت مسیح موعود علیہ السلام کے منصبِ نبوت سے ہی انکار کر دیا۔ تب اس وقت حضور نے اپنے علوم ظاہریہ سے بھی اس فتنے کا مقابلہ کیا اور اپنے

علوم باطنی سے بھی۔ حضرت مسیح موعود علیہ السلام کی نبوت کا اعلان کیا۔ چنانچہ کشف میں آپ کو اللہ تعالیٰ کی زیارت ہوئی اور اللہ تعالیٰ نے منہ در منہ کھڑے ہو کر آپ کو فرمایا کہ مسیح موعود علیہ السلام نبی تھے۔

اسی طرح ۱۹۳۴ء میں جب احرار نے جماعتِ احمدیہ کے خلاف فتنہ کھڑا کیا تو اس وقت اللہ تعالیٰ نے آپ کے دل پر جماعت کی ترقی کی ایک سکیم القاد فرمائی جو آج تحریکِ جدید کے نام سے موسوم ہے۔ جب سے یہ تحریک جدید شروع ہوئی ہے ہم دیکھتے ہیں کہ احمدیت کا زمین و آسمان ہی بدل گیا اور حضرت مسیح موعود علیہ السلام کے خدام دنیا کے کناروں تک آپ کے پیغام کو لے کر جا پہنچے اور اس فتنے کا بجائے اس کے کہ یہ اثر ہوتا کہ احمدیت دنیا سے مٹ جاتی یہ نتیجہ ہوا کہ وہ دنیا کے گوشے گوشے میں پھیل گئی۔

اسی طرح سے نوجوانوں کی اصلاح کے سلسلے میں اللہ تعالیٰ نے آپ کے دل میں یہ بات ڈالی کہ نوجوانوں کی اصلاح کا بہترین ذریعہ ہے کہ اُن کے اوقات کو دینی اور نیکی کے کاموں میں مصروف رکھا جائے۔ چنانچہ حضور نے تحریکِ خدامِ الاحمدیہ کو جاری کیا جس کے نتیجے میں ہم دیکھتے ہیں کہ وہ نوجوان جو اخلاص اور دیانتداری کے ساتھ اس تحریک میں حصہ لیتے ہیں ان کی قوتِ عملیہ مضبوط سے مضبوط تر ہوتی چلی جاتی ہے اور وہ سلسلے کے

آنے والے بوجھوں کو اٹھانے کی ٹریننگ لیتے چلے جاتے ہیں۔

اسی قسم کی غیبی تحریکوں میں سے جو آپ کے دل میں ڈالی گئیں ایک تحریک پاکستان میں جماعت احمدیہ کے مرکز کے قیام کی تحریک تھی۔ اکثر لوگ اسے اتنا مشکل اور ناممکن سمجھتے تھے۔ مگر حضور کو اللہ تعالیٰ کے دیئے ہوئے علم کے مطابق پورا پورا یقین تھا کہ ہماری جماعت کے کاموں کی ترقی، تربیت و اصلاح اور دیگر امور سب سے زیادہ ایک مرکز کو چاہئے ہیں جہاں ہم دنیا کے غرضوں سے علیحدہ رہ کر اللہ تعالیٰ کے نام کو بلند کر سکیں، اپنے نوجوانوں کی تعلیم و تربیت کا انتظام کر سکیں اور اپنے کاموں کو ہر رنگ میں وسیع کر سکیں۔ اس کام میں بے شمار مشکلات تھیں مگر اللہ تعالیٰ ساتھ ساتھ ان کا حل آپ کو بتاتا چلا گیا اور خدا کے فضل سے بہت جلد رتبہ آباد ہو گیا۔

ان امور کے علاوہ وہ امور غیبیہ میں جو وقتاً فوقتاً حضور پر ظاہر کئے جاتے ہیں اور ہمارے لئے موجب ازدیاد ایمان ہوتے ہیں۔ اور جن سے ثابت ہوتا ہے کہ یہ شخص جو باتیں کہہ رہا ہے وہ صرف نبوی علوم کی خشک منطق کی بناء پر ہی نہیں بلکہ اس کا تعلق اللہ تعالیٰ سے ہے جو سرچشمہ علوم ہے اور جس کی طرف سے آنے والے علوم کی کوئی انتہاء نہیں اور ہم اپنی آنکھوں سے مصلح موعود کے تعلق حضرت مسیح موعود علیہ السلام کے اس الہام کو

پورا ہوتے ہوئے دیکھتے ہیں کہ ہر
”وہ علوم ظاہری و باطنی سے پتہ
کیا جائے گا۔“

اعلیٰ شخصیت * اعلیٰ ذوق * اعلیٰ لباس
اپنے دیدہ زیب طبوسات کے لئے
ہمیشہ

شاہد کلاکھٹا

غلہ منڈی ربوہ پر

تشریف لائے!

الانصراف کریمہ

گولینا در ربوہ

آپ کی اپنی دکان ہے

خدمت کا موقع دیجیئے!

پروپرائٹرز: چوہدری محمد حسین

Digitized By Khilafat Library Rabwah

علم برائے عرفان

(از جناب مرزا فرید آبادی - ربوہ)

زمانہ اعلیٰ ترین استاد اور دنیا بہترین کتاب ہے۔
صفحہ ہستی پر کتاب تقدیر نے محرکات، واقعات اور نتائج
کی صورت میں بزبانِ حال اپنے علم حقیقی کو ظاہر کر دیا
ہے۔ اس صحیفہ قدرت کی سیج پر ہر وجود ایک اداکار ہے
ہر حرکت ایک تحریر اور ہر حرکت میں بین السطور اسباق
ہدایات اور علوم کے دریا بہہ رہے ہیں یہی وہ درس گاہ
فطرت ہے جس نے سقراط اور افلاطون جیسے علم و حکمت
کے دو دنیا یاب پیدا کئے جنہوں نے حقائق کی روشنی
سے علمی ادراک حاصل کیا اور جہالت کی تاریک رات
کو روزِ روشن سے بدل دیا۔ ایسے نابغہ روزگار پیدا
کرنا انسانی بس کا رنگ نہ تھا جو تحریرِ علم نزل کو صحیفہ
ہستی سے پڑھ کر دنیا کو روشناس کرائیں اس لئے
حضرت انسان نے علم و دانش کو عام کرنے کے لئے
علمی درس گاہوں کی داغ بیل ڈال دی تا آدم زاد
حیوانی دور کی جہالت سے نجات حاصل کر سکے اور
بنی نوع انسان کی پیدائشی غرض و غایت تکمیلِ انسانیت
کے بعد کمالِ عبودیت تک پہنچ جائے اور ہر انسان
انفرادی و اجتماعی پرسکون اور محفوظ ماحول میں بے خطر
ترقی کی راہ پر گامزن ہو سکے۔ مگر جوں جوں زمانہ ترقی
کرتا گیا یہ علمی درس گاہیں جن کی ابتداء تو معبدوں اور

خانقاہوں سے ہوئی تھی بڑے بڑے مدارس،
دانشگاہوں اور یونیورسٹیوں کی صورت اختیار
کرتی چلی گئیں تھیں کہ آج علمی عروج نے اگر ایک طرف
زمین کے پاتال کو چھان مارا ہے تو دوسری طرف انسان
نے تسخیر کائنات کے جنون میں ستاروں پر کمندیں ڈال
دی ہیں۔ بلاشبہ یہ سب کچھ علم کا عروج اور اس کا
کمال ہے لیکن کیا علمی درس گاہوں کا آغاز ہی مقصد
سے تھا کہ انسان اپنی مادی اغراض و مقاصد کیلئے
منافع تلاش کرے اور اپنے حیوانی جذبہ کی تسکین
کے لئے علم کو برائے کار لائے۔ ہوس اقتدار، نمائش و
استکبار کے لئے جبر و استبداد کی ہیبت ناک ہلاکتوں کا
انکشاف کرے مطلب برادری کے لئے فریب کاری کے
علمی جال پھمائے۔ ظاہر میں بھیڑ اور باطن میں بھیڑ یا بنگر
وہ ظلم کر دکھائے کہ جسے دیکھ کر جنگل کے درندے بھی شرما
جائیں۔ اگر علمی ترقی اور اس کا حاصل یہی کچھ ہے جو آج
چار دانگ عالم پر ایک سرسری سی نظر ڈالنے پر دکھائی دے
رہا ہے تو کل کیا ہوگا؟ اس کا سمجھنا کوئی مشکل امر نہیں یہی
وجہ ہے کہ ہر ذی شعور آمدہ حالات کے خیال سے خائف
نظر آتا ہے۔ وہ علمی درس گاہیں جو انسان کو صلح و اشتیاق
کا سبق دینے کے لئے جاری کی گئی تھیں آج بذاتِ خود

فسادات کی آماجگاہ بنی ہوئی ہیں۔ وہ چراغِ بودنیا کو روشن کرنے کیلئے مچلائے گئے تھے وہی اس گھر کو جلا کر خاک کر ڈالنے پر تھے ہوئے ہیں۔ آخر یہ کیوں ہوا؟ صرف اسلئے کہ ہم نے علم کے مقصد کو نظر انداز کر دیا۔ علم تو برائے امن تھا، علم تو برائے حسن و احسان لیکن ہم نے علم کو برائے دولت قرار دے دیا۔ علم کو اپنے سفلی جذبات کی تسکین کا ذریعہ بنا لیا۔ آج ہر وہ باپ جو اپنی اولاد کے لئے تعلیم کا اہتمام کر رہا ہے اس کا مقصد علم نہیں حصولِ زر ہے۔ ہر درسگاہ کا استاد جو علمی شوگانیوں میں افلاطون کو بھی غافل نہیں لاتا صرف اور صرف برائے زر معلم بنا ہے اور ہر وہ بچہ جو ہماری درسگاہوں میں زیرِ تعلیم ہے مستقبل میں علم کو ذریعہ معاش سمجھتا ہے اس قدر پست، خود غرض اور مطلب پرست تعلیمی ہول میں پروان چڑھنے والے بچے جو کل دانشور کہلائیں گے اور قوم کی روح رواں بن کر میدانِ عمل میں آئیں گے کس طرح ممکن ہے کہ وہ اپنے علم و دانش کو نئی نوع انسان کی بہبود اور انسانیت کی ارتقاء کے لئے صرف کریں۔ ان کی طبیعت خود غرضی اور مطلب پرست جو انہیں ماں باپ اُتارے اور ہماری درسگاہوں سے ورثہ میں ملی ہے وہی کل کھلائیگی جس کا نظارہ بے چینی، بے اطمینانی اور خوف کی صورت میں ہمیں اطرافِ عالم میں نظر آ رہا ہے پس اگر ہم چاہتے ہیں کہ دنیا سے خوف اور بے اطمینانی دور ہو تو ہمیں علم کے باسے میں نظریاتی انقلاب برپا کرنا ہوگا اور انہی والی نسلوں کو تیار کر دینا ہوگا کہ وہ علم کو ذریعہ معاش نہ سمجھیں بلکہ انہیں یقین دلانا ہوگا کہ علم کا مقصد نہ دولت سے بہت بلند و بالا ہے۔ علم امتیازِ حیوان و انسان ہے، علم باعثِ راحت و

اطمینان ہے، علم دارالامان ہے، علم علمدارِ خدمتِ انسان ہے، علم محملِ عرفان و ایقان ہے اور سب سے بڑھ کر یہ کہ علم محرمِ بزدان ہے۔ اتنی ارفع و اعلیٰ رفعتیں جس براق کے دوش پر میسر آئیں ایسے بجز بے کن رک کوڑہ زریں محدود کرنا انسانی تخلیق کی انتہائی پستی، خود فریبی اور خود پرستی ہے۔ اگر ہم چاہتے ہیں ہماری یہ خوبصورت دنیا، اسکے بیش بہا علمی خزانے ہماری ارفع و اعلیٰ تہذیب و تمدن قائم اور دائم رہے تو ہمیں حصولِ علم کے باسے میں اپنا نصب العین بدلنا چاہیے ورنہ اس تابرانہ علم نے دنیا کو آتش فشاں پہاڑ بنا دیا ہے جس کے نیچے بکر، حسد، بغض، عناد، کینہ، غریب اور لالچ کے لاوے کھول رہے ہیں۔ نہ جانے کب یہ جوالا مکھی پھٹ جائے اور ان علم و دانش کے گہواروں اور تہذیب و تمدن کے دلدادوں کو صفحہ ہستی سے مٹا کر رکھ دے۔ خداوند تعالیٰ فرقانِ حمید میں فرماتا ہے: **إِنَّا جَعَلْنَا مَا عَلَى الْأَرْضِ زِينَةً لَّهَا** کہ ہم نے جو کچھ زمین پر بنایا ہے برائے زینت بنایا ہے **لِنَبْلُوَهُمْ أَیُّهُمْ أَحْسَنُ عَمَلًا** تاکہ ہم ان کو آزمائیں کہ کون احسن اعمال کا حامل ہے۔ (لیکن اگر انسان اس زینت کے مقصد کو نظر انداز کر دے تو پھر فرماتا ہے: **وَإِنَّا لَجَاعِلُونَ مَا عَلَيْهَا صَعِيدًا جُرًّا** کہ ہم جو کچھ بھی اس زمین پر موجود ہے پھلسی ہوئی مٹی کی طرح بنا دیں گے۔ فاعتبروا یا اولی الابصار۔ ع

یہ خدا کا قول ہے سمجھو گے سمجھانے کے دن

(حضرت یحییٰ موعود علیہ السلام)

Digitized By Khilafat Library Rabwah

ایک انٹرویو
نمائندہ خصوصی خالد

جنوبی افریقہ کے حکیم محمد ابراہیم

کیپ ٹاؤن جنوبی افریقہ کے محمد حنیف ابراہیم صاحب
گزشتہ جلسہ سالانہ سے چند ہی روز قبل ربوہ پہنچے تھے۔
جامعہ احمدیہ کی سالانہ کھیلوں کی اختتامی تقریب میں مجھے
پہلی بار ان سے ملنے کا اتفاق ہوا۔ پہلی ہی نظر اور مختصر
تعارف گفتگو نے دل و دماغ کو یہ تاثر دیا کہ یہ متین و
سنجیدہ مزاج نوجوان دل و جان سے اسلام و احمدیت
پر فدا ہے اور خدمتِ دین کا ایک خاص جوش اور جذبہ لے
ہوئے ہے۔

جلسہ سالانہ کے ہنگامے رخصت ہوئے اور ربوہ
کی زندگی پھر اپنے معمول پر آگئی تو حنیف ابراہیم صاحب
سے ملاقات کے متعدد مواقع ملے۔ میں ان کے نیک و
پاکیزہ خیالات، ایمان افروز حالات اور دلنشین گفتگو
سے بہت متاثر ہوا اور چاہا کہ ان کے کچھ حالات "خالد"
کے ان اوراق میں قارئینِ کرام کی دلچسپی کے لئے پیش
کر دوں۔

تیس سالہ محمد حنیف ابراہیم صرف انگریزی میں ہی
گفتگو کر سکتے ہیں۔ اپنا ایڈریس مجھے دیتے ہوئے انہوں
نے اپنا نام M.G. IBRAHIM تحریر کیا۔ میں
نے سبب پوچھا تو بولے "حنیف" کو ہم ملائی لوگ GHANIF
لکھتے ہیں۔ میں نے پوچھا تو پھر آپ ملایا کہ رہنے والے
ہیں؟ کہنے لگے ہاں آباؤ اجداد کوئی تین سو برس پیشتر

جاوا سے آئے تھے جو اس زمانہ میں ملایا میں ہی شامل تھا۔
میں نے وہاں سے آنے کی وجہ دریافت کی تو انہوں نے
بتایا کہ ہمارے جدِ امجد شیخ یوسف شاہی خاندان میں سے تھے
خاندانی جھگڑے کی وجہ سے انہیں وطن چھوڑنا پڑا۔ چونکہ
ملایا کی طرح جنوبی افریقہ کا علاقہ بھی ان دنوں ڈچ قوم
کے زیرِ تسلط تھا اسلئے یہ اپنے بعض عزیزوں اور ہمدردوں
کے ہمراہ جن کی تعداد گنگ بھگ ایک سو افراد پر مشتمل
تھی سیدھے جنوبی افریقہ چلے آئے اور کیپ ٹاؤن کے
قریب ایک بستی بسا کر آباد ہو گئے۔ باہر سے یہاں آنے
والے غائبانہ پہلے مسلمان تھے۔ اس وقت مجموعی طور پر
وہاں کوئی دو لاکھ مسلمان ہوں گے جن کی اکثریت ملائی،
ہندوستانی اور ملی جلی مقامی نسلوں پر مشتمل ہے۔ دینی
حفاظ سے ان سب کی حالت کافی خستہ ہے۔

میرا اگلا سوال وہاں احمدیت کے نفوذ اور اس کے
اثرات کے بارہ میں تھا۔ اس کے متعلق انہوں نے بیان کیا کہ
احمدیت کا پورا ہمارے ملک میں بڑے معجزانہ رنگ میں لگا۔
اول اول یہاں کے ایک نیک دل معزز مسلمان ڈاکٹر
یوسف سلیمان صاحب کو کسی ذریعہ سے احمدیہ لٹریچر موصول
ہوا۔ ڈاکٹر صاحب جلد ہی احمدی ہو گئے اور مزید تحقیق و تفتیش
کے لئے ۱۹۴۵ء میں وہ قادیان بھی گئے۔ یہاں سے واپس
آکر انہوں نے اپنی تبلیغی مساعی تیز کر دیں۔ مقامی مسلمانوں کا

طرف سے ڈاکٹر صاحب کی خوب مخالفت ہوئی لیکن آپ بڑے صبر و استقلال سے اعلیٰ کلمۃ الحق میں مصروف رہے۔

۱۹۲۷ء میں میرے والد (محمد شمس ابراہیم) ان سے متعارف ہوئے اور ان کی باتوں کا اچھا اثر لیا لیکن نبوت کے مسئلہ پر اختلاف رہا بالآخر ۱۹۲۹ء میں ان پر یہ مسئلہ بھی صاف ہو گیا۔ میں بھی ان دنوں ان سے مختلف مسائل پر بحث کیا کرتا تھا۔ اس طرح رفتہ رفتہ عقیدہ کے لحاظ سے ہم دونوں احمدی ہو گئے لیکن ابھی باقاعدہ بیعت نہ کی۔ ہاں ڈاکٹر صاحب کی تبلیغی مساعی میں ان سے تعاون کرتے۔ ۱۹۵۲ء میں ڈاکٹر صاحب موصوف کا انتقال ہو گیا تب میں اپنی ذمہ داری کا بڑی شدت سے احساس ہوا۔ چنانچہ ہم نے پوری توجہ سے دینی تعلیم حاصل کرنی شروع کی اور ساتھ ساتھ تبلیغ کا سلسلہ بھی جاری کیا۔ ۱۹۵۸ء میں ہم نے بیعت فارم پُر کر دیئے اور وکالت تبشیر سے ہمارا رابطہ قائم ہو گیا تب سے ہم وہاں باقاعدہ مشن چلا رہے ہیں۔

وہاں کے احمدیوں کی موجودہ مساعی کے بارہ میں میرے استفسار پر حنیف صاحب نے بتایا کہ خدا کے فضل سے کیپ ٹاؤن اور اسکے نواح میں ۳۴ افراد احمدی ہو چکے ہیں۔ ۷۵۰ اصحاب کے ہمدردوں میں شمار کیا جاسکتا ہے۔ ہماری جماعت اگر یہ تعداد کے لحاظ سے ابھی چھوٹی ہے لیکن کافی منظم ہے۔ بحمدہ امتداد مجلس خدام الاحمدیہ بھی قائم ہیں۔ دو ماہوار رسالے شائع کئے جاتے ہیں۔ ”العصر“ ہمارا علمی و تربیتی پرچم ہے اور ”البشری“ تبلیغی رسالہ ہے۔ دونوں رسالے مالی طور پر قریباً قریباً خود کفیل ہیں اور ہر ماہ کم و بیش دس ہزار آدمی ان کا مطالعہ کرتے ہیں۔ میں ان دونوں رسالوں کا ایڈیٹر ہوں۔ میری بہنیں مضامین لکھ کر دیتی ہیں جنہیں سائیکلو سٹائل کر دیا کرتے ہیں خود ہی رسالے پوسٹ

کرنے کے لئے تیار کرتے ہیں۔

بعض ذاتی کوائف دریافت کرنے پر انہوں نے بتایا کہ وہ سات بہن بھائیوں میں سب سے بڑے ہیں۔ پیشہ کے لحاظ سے ایک سرکاری سکول میں مدرس ہیں۔ ان کے گھر کے سب افراد نہایت اخلاص سے جماعت کی تبلیغی و تنظیمی مساعی میں بڑھ چڑھ کر حصہ لیتے ہیں۔ ۱۹۶۱ء سے انہوں نے اپنے کوارٹر میں جو سات کمروں پر مشتمل ہے ایک دینی تعلیم کا مدرسہ جاری کیا ہوا ہے۔ ہر ہفتہ کی شام ۲ سے ۵ بجے تک یہ سکول کھلتا ہے۔ اس غرض کیلئے وہ اس وزائے مکان کے سب سے خالی کمرہ دیتے ہیں۔ ان کی والدہ اس دوران صبح میں جا بھٹتی ہیں اور یہ ساتوں بہن بھائی اپنی اپنی کلاس کو پڑھانے لگ جاتے ہیں۔ اس مدرسہ میں جس کا نام انہوں نے فضل عمر اسلامک انسٹیٹیوٹ رکھا ہے اس وقت کل ۵۲ طالب علم داخل ہیں۔ ان کے علاوہ بھی متعدد طلباء علیحدہ اوقات میں پڑھنے آتے ہیں جنہیں مفت تعلیم دی جاتی ہے۔ مدرسہ کے علاوہ ان کا مکان مشن ہاؤس، مسجد اور پبلک لیکچر ہال کا بھی کام دیتا ہے۔ جمعہ، عیدین، جلسہ سیرت النبی، جلسہ مصلح موعود وغیرہ سبھی تقریبات یہیں منعقد ہوتی ہیں۔

اپنے اس نخلص غیر ملکی بھائی سے میں ابھی بعض اور کوائف حاصل کرنا چاہتا تھا لیکن ہوائی جہاز کا واپسی ٹکٹ آجانے پر انہیں غیر الفطر سے چند روز قبل اچانک ہی ایسا روانہ ہو جانا پڑا۔ مجھے افسوس ہوا کہ میں جاتی دفعہ ان سے مل نہیں سکا۔ بہر حال مجھ ان سے بہت مفید اور ایمان افروز باتیں معلوم ہوئیں اور میں اپنے دل میں ایک عجیب مسرت و اتساط محسوس کرتا تھا کہ مرکز سلسلہ سے ہزار ہا میل دور رہنے کے باوجود جماعت احمدیہ کے افراد کس درجہ اخلاص اور لگی سے خدا اسلام میں مصروف ہیں۔ کاش ہمارے خیر از جماعت اہل باب بھی اس سے سبق حاصل کریں + (ق۔ د۔ ب)

مجلس خدام الاحمدیہ کی مساعی

غیر از جماعت اصحاب نے بھی شرکت کی۔

اس موقع پر دو اصحاب بیعت کر کے سلسلہ عالیہ احمدیہ میں شامل ہوئے۔ فالحمد للہ۔

ان تربیتی کلاسوں کے لئے محترم صدر مجلس نے خاص طور پر ہمارے ضلع کے خدام کو اپنے خصوصی پیغام سے نوازا۔ نیز پروگرام کے متعلق بھی اپنی قیمتی ہدایات سے نوازا۔ متذکرہ بالا تمام مقامات پر پروگرام نماز تہجد سے شروع ہو کر شام تک جاری رہا۔ پروگرام میں دو گھنٹے کا وقار عمل بھی شامل تھا۔ نیز ہر جگہ خطبہ جمعہ تربیت اولاد کے موضوع پر ہوا۔ سب مقامات پر مقررہ پروگرام ضلع کی قیادت کی طرف سے مقرر کر کے بھیجا گیا تھا جس کے مطابق عمل ہوا۔

ان تربیتی کلاسوں سے ضلع بھر کے خدام میں ایک بیداری کی ہر نظر آرہی ہے۔
(قائد خدام الاحمدیہ ضلع گوجرانوالہ)

۲۔ مجلس کراچی کا ریفریشر کورس

مجلس خدام الاحمدیہ کراچی نے عہدیداران علاقہ جات کو مختلف شعبہ جات کی اہمیت اور طریق کار بتانے کے لئے مؤرخہ ۱۴ فروری بروز اتوار احمدیہ ہال میں ایک ریفریشر کورس

۱۔ مجلس خدام الاحمدیہ ضلع گوجرانوالہ کی

تربیتی کلاسیں

مجلس خدام الاحمدیہ ضلع گوجرانوالہ کے زیر اہتمام مؤرخہ ۲۹ ۱/۵ بروز جمعہ الوداع ضلع بھر میں مندرجہ ذیل دس مقامات پر ایک روزہ تربیتی کلاسوں کا انعقاد ہوا۔

- (۱) گوجرانوالہ (۲) ترگڑی (۳) گرمیہ ورکال
- (۴) وزیر آباد (۵) کھیوہ والی (۶) مدرسہ چیمپہ۔
- (۷) حافظ آباد (۸) چھنی جاناں (۹) پریم کوٹ۔
- (۱۰) پیرکوٹ۔

ان تربیتی کلاسوں میں علاوہ دیگر مقررین کے چار اصحاب قائد صاحب علاقائی لاہور ڈویژن نے بطور نمائندہ لاہور سے بھجوائے۔ نیز مکرم میر محمد بخش صاحب امیر جماعت ضلع گوجرانوالہ، مکرم میاں غلام احمد صاحب امیر تحصیل وزیر آباد، مکرم حکیم عبداللطیف صاحب امیر تحصیل حافظ آباد، مکرم میر اللہ بخش صاحب قسیم راہوالی اور محترم مولانا شریف احمد صاحب امینی مبلغ کلکتہ نے مختلف مقامات پر خدام کو اپنے خطاب کے نوازا۔ سب جگہوں پر دن بھر پروگرام کامیابی سے جاری رہا متعدد

کا اہتمام کیا۔ یہ پروگرام پورے دن کا تھا اور اس میں ۱۱۵ عہدیداران مقامی و علاقہ جات نے شرکت کی۔ پروگرام میں سب ناظمین کی اپنے اپنے شعبہ پر تقاریر کے علاوہ محترم قائد صاحب کی ہدایات ”احمدی نوجوان“ ”مجلس خدام الاحمدیہ کی تنظیم“ اور ”مجلس خدام الاحمدیہ کی اہمیت“ کے موضوع پر تقاریر بھی شامل تھیں۔

کورس کے افتتاحی اجلاس میں مکرم قائد صاحب مجلس کراچی نے کورس کی غرض و غایت بیان کی اور اس بارہ میں ضروری ہدایات دیں۔ آپ نے فرمایا کہ ہم عہدیداران دوسرے خدام کے لئے نمونہ بنیں۔ پس ہمیں اپنی اصلاح کی طرف خاص توجہ دینی چاہیئے۔ ضروری ہے کہ ہم پوری دیانتداری، خلوص نیت اور محنت سے اپنے فرائض کو انجام دیں تاکہ ان آسمانی انعامات کے وارث ہو سکیں جو خدائی وعدہ میں ہمارے لئے مقدر ہیں۔ اس کے بعد آپ نے کورس کی کامیابی کے لئے اجتماعی دعا کروائی۔

بعد ازاں محترم نائب قائد صاحب اول مجلس مقامی نے مجلس خدام الاحمدیہ کے نظام کو تفصیل سے بیان کیا۔ اس کے لئے ایک نقشہ کی صورت میں تمام تنظیم لکھ کر خدام کے سامنے رکھی گئی۔

اس کے بعد شعبہ دار تقاریر کا سلسلہ شروع ہوا۔ پہلے اجلاس میں مندرجہ ذیل شعبہ جات پر تقاریر کی گئیں۔
اعتماد۔ تجدید۔ خدمت خلق۔ تربیت۔

اصلاح و ارشاد۔

پہلے اجلاس کے خاتمہ پر نماز ظہر کے بعد کھانے کا وقفہ ہوا۔ کھانے کا انتظام مجلس مقامی نے کیا تھا۔

دوسرے اجلاس میں جو دو بجے بعد دوپہر شروع ہوا پہلے مکرم نائب قائد صاحب دوم نے ”مجلس خدام الاحمدیہ کی اہمیت“ بیان کرتے ہوئے خدام کو اپنی ذمہ داریاں نبھانے کی تلقین کی۔ مثلاً اپنے مقصد کو ہمیشہ اپنے پیش نظر رکھنا۔ دینی و دنیوی علوم کے حصول کے لئے قرآن کریم، کتب حضرت مسیح موعود علیہ السلام اور دیگر کتب سلسلہ کا مطالعہ کرنا، اپنے نمونہ کو بہتر بنانا، نظام کی پابندی اور اطاعت کرنا اور ایفائے عہد کا خیال رکھنا۔ آپ نے فرمایا یہ سب ایسے امور ہیں جن کا عہدیداران کو ہمیشہ خیال رکھنا چاہئے۔ بعد ازاں مندرجہ ذیل شعبہ جات کے بارے میں تقاریر ہوئیں :-

اصلاح و ارشاد۔ اطفال نال۔ تحریک جدیدہ
وقف جدیدہ۔ اشاعت تعلیم صحیحہ جسمانی و ذہنی۔
صنعت و تجارت۔ محاسب۔

آخر میں مولانا عبدالمالک صاحب مرتبی سلسلہ نے ”احمدی نوجوان“ کے موضوع پر خدام سے خطاب فرمایا۔ آپ نے فرمایا کہ تاریخ اس امر پر گواہ ہے کہ نوجوانوں نے ہر زمانے میں کارنامے نمایاں انجام دیئے ہیں۔ آپ نے انبیاء کرام اور متعدد دیگر برگزیدہ ہستیوں کی زندگیوں کا حوالہ دیا کہ کس طرح انہوں نے اپنی جوانی میں اعلیٰ نمونہ دکھایا۔ سو احمدی نوجوانوں کو بھی اپنے اندر اعلیٰ کردار اور اخلاق پیدا کر سکی طرف توجہ دینی چاہئے اور ان اوصاف کو اپنانا چاہئے جو ہمارے امام ایڈمنسٹریٹو میں پیدا کرنا چاہتے ہیں۔ آخر میں محترم قائد صاحب کے مختصر خطاب کے بعد نماز عصر کے بعد حاضرین کی خدمت میں مجلس کی جانب سے چائے پیش کی گئی اور اس طرح یہ کورس خیر و خوبی اختتام پذیر ہوا۔

(معمود مجلس خدام الاحمدیہ۔ کراچی)

تبصرہ

Digitized By Khilafat Library Rabwah

(۱) سیرۃ سرورؐ (اصحابِ احمد جلد پنجم حصہ سوم)

جناب ملک صلاح الدین صاحب ایم۔ اے (درویش قادیان) حضرت مسیح موعود علیہ السلام کے مختلف اصحابِ کرام کی سیرت پر متعدد کتب تالیف کر چکے ہیں۔ گزشتہ سال اس سلسلہ میں آپ نے جماعت کے جید عالم اور بزرگ حضرت مولانا سید محمد سرور شاہ صاحبؒ کے حالاتِ زندگی شائع کئے تھے جو بہت مقبول ہوئے لیکن ابھی حضرت مولانا رضی اللہ عنہ کی سیرت کا ایک بڑا حصہ باقی تھا جو اب زیرِ نظر تالیف میں نہایت عمدگی سے پیش کیا گیا ہے جن اصحاب کے پاس اصحابِ احمدؒ کی گزشتہ جلدیں موجود ہیں اور وہ ان کا مطالعہ کر کے ان کی افادیت سے واقف ہو چکے ہوں گے وہ تو اس سلسلہ کی ہر نئی پیمپنے والی کتاب بھی ضرور حاصل کرنے کا اہتمام کریں گے۔ دیگر اصحاب سے ہم گزارش کریں گے کہ اگر وہ اب تک ان انمول موتیوں کے حصول سے محروم رہے ہیں تو اب جلد از جلد یہ بیش بہا کتب حاصل کر کے ان سے استفادہ کریں۔

”سیرۃ سرورؐ کا یہ دوسرا حصہ ۲۰×۲۶ سائز

کے ۳۰۰ صفحات پر مشتمل ہے۔ کاغذ عمدہ سفید قیمت صرف ساڑھے تین روپے ہے۔ مؤلف سے قادیان کے ایڈریس

(۲) مکتوباتِ حضرت صاحبزادہ بشیر احمد صاحبؒ

فاضل مؤلف ”اصحابِ احمد“ صاحبِ حضرت مسیح موعود علیہ السلام کے حالاتِ زندگی مرتب کرنے کے ساتھ ساتھ بعض اصحابِ کبار کے مکتوبات جمع کرنے کی بھی سعادت حاصل کر رہے ہیں قبل ازیں آپ ۱۹۵۲ء میں ”مکتوباتِ اصحابِ احمد“ کی پہلی جلد میں حضرت خلیفہ اولؒ حضرت خلیفہ ثانیؒ ایدہ اللہ، حضرت ام المومنین رضی اللہ عنہا حضرت مولوی عبدالکریم صاحب سیالکوٹیؒ اور حضرت میاں بشیر احمد صاحبؒ کے ۴۰ مکتوب شائع کر چکے ہیں۔

اب ”مکتوباتِ اصحابِ احمد“ کی اس دوسری جلد میں آپ نے حضرت میاں بشیر احمد صاحب رضی اللہ عنہ کے مزید ۱۲۶ مکتوبات عالیہ جمع کر دیئے ہیں جن کے مطالعہ سے نہ صرف حضرت میاں صاحبؒ کی سیرت کے کتنے ہی حسین پہلو اُجاگر ہوتے ہیں بلکہ جماعتِ احمدیہ کی تاریخ کے متعدد اہم واقعات پر بھی اس طوا پر روشنی پڑتی ہے کہ آئندہ مؤرخین کے لئے یہ ایک بیش قیمت تاریخی ماخذ کا بھی کام دیں گے۔ علمی اور تربیتی پہلو سے بھی یہ مجموعہ نہایت مفید ہے۔ کتاب بڑی تقطیع کے ۱۳۰ صفحات پر مشتمل ہے۔ قیمت کا اس پر اندراج

نہیں۔ احمدیہ بکڈ پور بود کی طرف سے شائع کی گئی ہے۔

(۳) گورونانک جی کا گورو!

حضرت امام الزمان بانی سلسلہ احمدیہ سیدنا مسیح موعود علیہ السلام نے سیکھ دھرم کے بانی گورو نانک جی کے متعلق بالتحقیق ثابت کیا ہے کہ آپ ایک راسخ العقیدہ مسلمان تھے اور ایک بزرگ مسلمان کی بیعت میں تھے۔ محترم گiani عباد اللہ صاحب نے زیر نظر کتاب میں حضرت باوانانک علیہ الرحمۃ کے ان پیرو مرشد کے بارہ میں تاریخی طور پر ثابت شدہ حقائق پیش کئے ہیں۔ جن سے باوا صاحب کی سیرت کے مختلف پہلوؤں پر روشنی پڑنے کے علاوہ ان کا مسلمان ہونا بھی ثابت ہو جاتا ہے۔ اس لحاظ سے یہ ایک اہم تاریخی تصنیف ہے۔ اور ضرورت ہے کہ سیکھوں میں خصوصیت سے اس کی زیادہ سے زیادہ اشاعت کی جائے۔ صفحات ۱۶۸۔ ناشر: میاں صاحب عطاء الرحمن معرفت مسجد احمدیہ دہلی گیٹ لاہور۔ قیمت ایک روپیہ پچاس پیسے۔ (س۔ ل۔ ت)

سُرخ نشان

اس دائرہ ○ میں سُرخ نشان کا مطلب یہ ہے کہ آپ کے ذمہ خالد کا سالانہ پندرہ واجب الادا ہے براہ کرم بذریعہ منی آرڈر ارسال فرمادیں ورنہ آپ کے نام وی پی بھیجا جائیگا۔ (مینجر ماہنامہ خالد ربوہ)

ذمہ خالد

(۱) محترم حافظ عزیز الرحمن صاحب منگلہ مرتی سلسلہ احمدیہ مدیر خالد کے نام اپنے مکتوب میں تحریر کرتے ہیں:-
"خالد کا خصوصی شمارہ (خلافت ثانیہ نمبر) بہت ہی پسند آیا۔ بلکہ جلسہ سالانہ پیر قسم کے نئے شائع شدہ لٹریچر میں سے زیادہ پسندیدہ آیا۔ جزاک اللہ حسن الجزا۔ اب مجھے یاد آیا کہ آپ کی تحریک پر قادیان کے جلسہ سالانہ پر جہاں خاکسار نے اوردعائیں کیں تو آپ کے لئے اور خالد کے اس پرچہ کے لئے خصوصاً خاکسار نے دعائیں کی تھیں کیونکہ جاتی دفعہ آپ نے اس طرف توجہ دلائی تھی۔

امید ہے آپ بھی خاکسار کو دعاؤں میں یاد رکھیں گے۔"

(۲) محرم محمد اکرام دہرہ صاحب زعمیم خدام الاموریہ حلقہ سلطانپورہ لاہور لکھتے ہیں:-

مذہ سالہ خالد خلافت ثانیہ نمبر پڑھا۔ حضرت المصلح الموعود خلیفۃ المسیح الثانی کے پر معارف کلمات کا حسین گلہستہ ہے جس کی بھینی بھینی خوشبو نے دل و دماغ کو حیات تازہ بخشی۔ اللہ تعالیٰ آپ کو رسالہ کو بہتر بنانے کی توفیق دے۔ آمین۔"

Monthly **KHALID** Rabwah

Digitized By Khilafat Library Rabwah



مکرم محمد حنیف ابراہیم صاحب
جنوبی افریقہ کے نو احمدی جنکا
انٹرویو اسی شمارہ میں شریک اشاعت ہے